

‘बड़े बे आबरू होकर तेरे कूचे से हम निकले’

राजीव गांधी स्टडी सर्किल के “फ्लॉप शो” के बाद उल्टे पांव जयपुर लौटे गहलोत



नई दिल्ली के जवाहर भवन में अशोक गहलोत द्वारा आयोजित उनकी संस्था राजीव गांधी स्टडी सर्किल के एक कार्यक्रम में कोई बड़ा नेता नहीं आया। सिर्फ मीनाक्षी नटराजन ही आईं, जो उनके साथ मंच पर बैठी थीं और बाकी कुर्सियाँ खाली थीं।

- रेणु मिश्र -
- राष्ट्रदूत दिल्ली ब्यूरो -
नई दिल्ली, 20 अगस्त। अशोक गहलोत भारी उम्मीद और अपेक्षा के साथ दिल्ली पहुँचे लेकिन बुधवार दोपहर ही भारी वे निराशा के माहौल में जल्दी ही लौट गए। उन्होंने जवाहर भवन में गहलोत ने अपनी संस्था राजीव गांधी स्टडी सर्किल का कार्यक्रम आयोजित किया था, उनका सामना सिर्फ खाली कुर्सियाँ, खाली हॉल से हुआ, उसमें कोई गंभीर नेता मौजूद नहीं था। सिर्फ मीनाक्षी नटराजन ही आई थीं, जो उनके साथ मंच पर बैठी थीं, और बाकी थी कुछ खाली कुर्सियाँ। दर्शकों में बैठे कुछ लोग वे थे, जो

■ बड़ी धूम धाम से गहलोत ने दिल्ली में राजीव गांधी की जयंती पर अपनी संस्था, राजीव गांधी स्टडी सर्किल का कार्यक्रम आयोजित किया था, लेकिन कार्यक्रम में कोई नेता नहीं आया। यहां तक कि गहलोत के तथाकथित हितैषी भी नहीं आए।

■ सिर्फ मीनाक्षी नटराजन आईं जो खाली कुर्सियों के बीच मंच पर गहलोत के साथ बैठी थीं, गहलोत के परम प्रिय सुभाष गर्ग भी अनुपस्थित थे।

■ इसे कहते हैं समय का फेर, कि जो कभी राजा था आज एक पद मात्र के लिए भटक रहा है।

‘प्रेस रिलीज़ को कानून में परिवर्तन नहीं माना जा सकता’

सुप्रीम कोर्ट ने मंगलवार को दिये अपने आदेश में स्पष्ट किया, कानून में परिवर्तन के लिए एक विधिवत् प्रक्रिया होती है, जैसे विधानसभा में पारित प्रस्ताव, और इसी प्रक्रिया से कानून में तब्दीली हो सकती है

-जाल खंबाता-
-राष्ट्रदूत दिल्ली ब्यूरो-
नई दिल्ली, 20 अगस्त। नई दिल्ली, 20 अगस्त। सुप्रीम कोर्ट ने मंगलवार (19 अगस्त) को कहा कि सरकार के फैसले और स्पष्टीकरण, जिनमें ‘प्रेस रिलीज़’ भी शामिल हैं, को “पावर परचेज एग्रीमेंट्स (पी.पी. ए.)” में “कानून में बदलाव” नहीं माना जा सकता। मुख्य न्यायाधीश बी.आर. गवई और जस्टिस ऑस्ट्रेलिन जॉर्ज मसीह की पीठ ने यह कहते हुए नाभा पावर लिमिटेड (एन.पी.एल.) और तलवंडी साबो पावर लिमिटेड (टी.एस.पी.एल.) की याचिका खारिज करते हुए यह टिप्पणी की। इन कंपनियों ने पंजाब

■ प्रेस रिलीज़ को अधिकतम एक प्रशासनिक जरिया माना जा सकता है, जो सरकार समय-समय पर जारी करती है, प्रशासनिक स्पष्टीकरण की दृष्टि से।

स्टेट पावर कॉर्पोरेशन लिमिटेड (पी.एस.पी.सी. एल.) से कानून में बदलाव के आधार पर मुआवज़ा माँगा था। अदालत ने एपिलेट दाइब्यूनल फॉर इलेक्ट्रिसिटी के फैसले को सही ठहराया, जिसमें कहा गया था कि सार्वजनिक नोटिस या प्रेस रिलीज़, जिनके पीछे कोई विधायी या वैधानिक आधार नहीं है, उन्हें कानून में बदलाव के रूप में नहीं माना जा सकता। वे केवल प्रशासनिक नीति दस्तावेज़ हैं जो सरकार द्वारा स्पष्टीकरण के लिए जारी किए जाते हैं। यह मामला उस विवाद से जुड़ा है, जो सामने आया जब अपीलकर्ता

भर्ती परीक्षाओं में धांधली करने वाले तीन गिरफ्तार

जयपुर, 20 अगस्त। स्पेशल ऑपरेशन ग्रुप (एसओजी) ने बुधवार को थर्ड ग्रेड,पटवारी और पीटीआई भर्ती परीक्षाओं में डमी कैडिडेट सहित अन्य तरीके से धांधली करने वाले तीन आरोपियों को गिरफ्तार किया है। अतिरिक्त पुलिस महानिदेशक (एडीजी एसओजी) वीके सिंह ने बताया कि अध्यापक थर्ड ग्रेड भर्ती परीक्षा 2023, में आरोपित डमी कैडिडेट राकेश

■ एसओजी ने थर्ड ग्रेड अध्यापक, पटवारी व पीटीआई भर्ती परीक्षा में यह कार्यवाही की।

कुमार बिस्नोई, निवासी रणजीतपुर बज्जू बीकानेर, वर्तमान में ग्राम सेवक पंचायत समिति बौली, सर्वाई माधोपुर, को गिरफ्तार किया है। इस ने मूल अभ्यर्थी अरविन्द कुमार की जगह परीक्षा दी थी। अरविन्द पूर्व में गिरफ्तार किया जा चुका है। इस संबंध में सांगानेर थाने में मुकदमा दर्ज हुआ था।

(शेष अंतिम पृष्ठ पर)

एलडीसी भर्ती 2013 की याचिकाओं पर फैसला सुरक्षित

जयपुर, 20 अगस्त। राजस्थान हाईकोर्ट ने एलडीसी भर्ती-2013 से जुड़े विभिन्न विवादों को लेकर दायर करीब तीन सौ याचिकाओं पर संयुक्त रूप से सुनवाई पूरी कर ली है। इसके साथ ही अदालत ने मामले में अपना फैसला सुरक्षित रख लिया है। जस्टिस समीर जैन की एकलपीठ ने यह आदेश रमेश चन्द्र सैनी व अन्य की याचिकाओं पर सुनवाई करते हुए

याचिकाओं में अधिवक्ता रमाकांत गौतम और अधिवक्ता रामप्रताप सैनी ने अदालत को बताया कि राज्य सरकार ने एलडीसी भर्ती-2013 में 19 हजार 275 पदों के

■ हाईकोर्ट ने इस प्रकरण से जुड़े विभिन्न विवादों पर दायर 3 सौ याचिकाओं पर संयुक्त रूप से सुनवाई पूरी की।

लिए भर्ती निकाली थी। जून 2013 में इनमें से सात हजार पदों पर नियुक्ति दी गई। वहीं बाद में बोनस अंकों के विवाद को लेकर सुप्रीम कोर्ट से भर्ती में रोक लग गई। सुप्रीम कोर्ट ने 29 नवंबर, 2016 को बोनस अंकों का विवाद तय कर दिया। इसके बाद हाईकोर्ट में दायर याचिका में राज्य सरकार ने शेष पदों को भरने की सहमति दी। याचिका में कहा गया कि भर्ती के करीब छह हजार पद अभी भी रिक्त चल रहे हैं। वहीं कंप्यूटर पात्रता, दस्तावेज सत्यापन सहित अन्य बिंदुओं को लेकर भी विवाद है। दूसरी ओर राज्य सरकार की ओर से कहा (शेष अंतिम पृष्ठ पर)

‘सिल्वर साइल इंडस्ट्रियल पार्क की जमीन को हमारी अनुमति बगैर न बेचा जाये’

■ नैशनल कंपनी लॉ ट्रिब्यूनल ने यह आदेश पारित करते हुए यह भी कहा कि उसके 1 मार्च, 2022 को पारित ऐसे ही आदेश की कैसे अवहेलना की गई और इस इंडस्ट्रियल पार्क की जमीन के बड़े हिस्से को बेचान किया गया, तथा उसकी सेलडीड भी जारी की और उसकी रजिस्ट्री भी हुई।

■ कम्पनी लॉ ट्रिब्यूनल ने गोविन्दगढ़ के सब रजिस्ट्रार और स्टैम्प पेपर और रजिस्ट्रेशन जारी करने वाले इंस्पेक्टर जनरल से जवाब-तलब किया है, उसने कैसे सिल्वर साइल प्रोजेक्ट की जमीन के सेल डीड जारी की, जबकि अदालत ने ऐसा न करने के स्पष्ट आदेश दिये थे और याचिकाकर्ता ने भी दोनों अधिकारियों को अदालती आदेश के बारे में जानकारी दी थी।

के 1 मार्च 2022 के आदेश के बाद भी करीब एक लाख वर्ग गज से भी अधिक जमीन का बेचान किया गया और सेल डीड भी बनाई गई।

उल्लेखनीय है कि सिल्वर साइल इंडस्ट्रियल पार्क प्राइवेट लिमिटेड में

सत्यनारायण गुप्ता के साथ साथ दो अन्य निदेशक, तारा चंद चौधरी और अशोक श्री कृष्ण मुंद्रा भी थे, परन्तु आपसी विवाद के कारण इस मामले में कई तरह के सिविल सूट व एफ आई आर दर्ज कराई गई।

जैसा कि विदित है कि इस मामले में सत्यनारायण गुप्ता की ओर से कई बार गंभीर आरोप लगाए गए कि तारा चंद चौधरी, जो राजस्थान क्रिकेट एसोसिएशन के पूर्व सचिव भवानी शंकर सामोता के रिश्तेदार भी हैं, ने अदालत से तथ्य छुपाते हुए और अदालत के इसी मामले में दिए गए 1 मार्च 2022 के आदेश की अवहेलना करते हुए सिल्वर साइल इंडस्ट्रियल पार्क प्राइवेट लिमिटेड का एक बड़ा भाग को भवानी शंकर सामोता को बेचा था। हालांकि भवानी शंकर सामोता ने बयान दिया था कि उन्हें इस मामले में चल रहे विवाद के बारे में कोई जानकारी नहीं थी।

अग्नि 5 मिसाइल का सफल परीक्षण

नयी दिल्ली, 20 अगस्त। दुनियाभर में जारी उथल-पुथल के दौर के बीच भारत ने बड़ा कदम उठाया है। भारत ने बुधवार 20 अगस्त, 2025 को अग्नि-5 मिसाइल का सफल परीक्षण किया है। ये परीक्षण ओडिशा के चांदीपुर स्थित एकीकृत परीक्षण केंद्र से सफलतापूर्वक किया गया है। अग्नि-5 मिसाइल के परीक्षण में सभी परिचालन

■ अग्नि 5 भारत की सबसे ताकतवर मिसाइल दूरी की मिसाइल है और एटम बम को भी ले जा सकती है।

और तकनीकी मानकों की पुष्टि हुई है। इस परीक्षण को भारत के स्ट्रेटिजिक फोर्स कमांड के तत्वावधान में पूरा किया गया है। अग्नि-5 भारत की सबसे ताकतवर मध्यम दूरी की बैलिस्टिक मिसाइल है। ये मिसाइल परमाणु बम को अपने साथ ले जाने में सक्षम है और (शेष अंतिम पृष्ठ पर)

अपनी पकड़ मजबूत करना हो सकता है।

सरकार की ओर से इन विधेयकों को यह कहकर उचित ठहराया गया कि ये राजनीतिक जीवन में वही मानक लागू करेंगे जो पहले से ही सिविल सेवकों पर लागू हैं। एक सरकारी बयान में कहा गया, “जो लोग गंभीर आरोपों का सामना कर रहे हैं, उन्हें सत्ता में रहकर शासन पर प्रभाव डालने का अधिकार नहीं होना चाहिए।”

संसद के भीतर कुछ नेताओं ने इस विचार का समर्थन भी किया। कांग्रेस सांसद शशि थरूर ने इस प्रस्ताव को “उचित” बताया और कहा, “अगर आप 30 दिन जेल में बिताते हैं, तो क्या आप मंत्री बने रह सकते हैं? ... मुझे इसमें कुछ गलत नहीं दिखता।”

हालांकि, विपक्ष इस कदम को कहीं अधिक खतरनाक मानता है। कांग्रेस सांसद मनीष तिवारी ने चेतावनी दी कि यह विधेयक “निर्दोष होने की (शेष अंतिम पृष्ठ पर)

नगरीय विकास मंत्री ने हाऊसिंग बोर्ड की पांच नई आवासीय योजनाएं लॉन्च की

बूंदी, बारां, बाड़मेर, धौलपुर और उदयपुर में विकसित की जाने वाली इन योजनाओं के 6 6 7 नए आवास बनाए जाएंगे : झाबर सिंह खर्वा

-कार्यालय संवाददाता-

जयपुर। नगरीय विकास मंत्री झाबर सिंह खर्वा ने बुधवार को राजस्थान हाऊसिंग बोर्ड की बहुप्रतीक्षित 5 आवासीय योजनाओं का शुभारम्भ किया। प्रदेश में बूंदी, बारां, बाड़मेर, धौलपुर और उदयपुर में इन योजनाओं में कुल 667 आवास/फ्लैट्स तैयार किए जाएंगे। मंत्री खर्वा ने इन योजनाओं की शुरुआत करते हुए कहा कि यह केवल निर्माण नहीं, बल्कि प्रदेशवासियों को सुरक्षित और सुविधायुक्त जीवन की ओर ले जाने वाला कदम है। उल्लेखनीय है कि मई माह में ही मण्डल ने 427 आवासों की 5 आवासीय योजना जयपुर, बारां, बूंदी और धौलपुर में शुरू की थी।

मंत्री खर्वा ने बताया कि बूंदी जिले की नैनवा आवासीय योजना में विभिन्न आय वर्ग के लिए 72 स्वतंत्र आवास तैयार होंगे, जिनकी लागत 7 लाख 80 हजार से शुरू होगी। इसी तरह बारां जिले की अट्ठर आवासीय योजना में विभिन्न आय वर्ग के लिए 189 स्वतंत्र आवास बनेंगे, जिनकी लागत 7 लाख 60 हजार से प्रारंभ होगी। बाड़मेर जिले की लंगेरा आवासीय योजना में ईडब्ल्यूएस, एलआईजी आय वर्ग के लिए 200



नगरीय विकास मंत्री झाबर सिंह खर्वा ने बुधवार को राजस्थान हाऊसिंग बोर्ड की 5 आवासीय योजनाओं का शुभारम्भ किया।

स्वतंत्र आवास तैयार होंगे, जिनकी लागत 8 लाख 61 हजार से शुरू होगी। धौलपुर जिले की बाड़ी रोड योजना में ईडब्ल्यूएस, एलआईजी (जी-3) आय वर्ग के लिए 64 फ्लैट्स बनेंगे, जिनकी लागत 12.45 लाख रु. होगी। उदयपुर जिले की पानेरिया की मादडी में ईडब्ल्यूएस, एलआईजी (जी-3) आय वर्ग के लिए 142 फ्लैट्स बनेंगे, इनकी लागत 11 लाख 68 हजार से शुरू होगी।

मंत्री झाबर सिंह खर्वा ने कहा कि मुख्यमंत्री भजनलाल शर्मा के नेतृत्व में राज्य सरकार हर वर्ग को आवास उपलब्ध कराने के लिए कृतसंकल्पित है। उन्होंने कहा कि राज्य सरकार सिर्फ मकान नहीं दे रही, बल्कि एक सम्मानजनक जीवन का माध्यम दे रही है।

समारोह में खाद्य एवं नागरिक आपूर्ति मंत्री सुमित गोदारा ने भी शिरकत की। गोदारा ने कहा कि राजस्थान आवासन मण्डल आमजन के

■ राजस्थान सरकार दे रही हर वर्ग को सम्मानजनक और आधुनिक आवास का अवसर : यूडीएच मंत्री

■ आवास का सपना साकार करने के लिए हाऊसिंग बोर्ड आमजन की पहली पसंद : सुमित गोदारा

आवास के सपने को साकार करने के लिए आज भी पहली पसंद है।

उन्होंने मण्डल की योजनाओं की मुक्त कंठ से सराहना करते हुए बीकानेर शिवबाड़ी में भी नवीन आवासीय योजनाओं को शुरू करने की मांग की।

समारोह में आवासन मण्डल के अध्यक्ष देवाशीष पृष्ठ, आवासन आयुक्त डॉ. रश्मि शर्मा, सचिव डॉ. अनिल पालीवाल, मुख्य अभियंता अमित अग्रवाल, टीएस मीना, प्रतीक श्रीवास्तव सहित अन्य वरिष्ठ अधिकारी, जनप्रतिनिधि, आम नागरिक व मीडिया प्रतिनिधि उपस्थित रहे।

अमानक खाद, बीज और दवाई से किसानों को हुए नुकसान की भरपाई इन्हें बनाने वाली कंपनियों से हो : किरोड़ीलाल

केन्द्रीय मंत्री कृषि मंत्री ने शिवराज सिंह व उर्वरक मंत्री जे.पी. नड्डा से की कानूनी प्रावधान करने की मांग

जयपुर। कृषि मंत्री डॉ. किरोड़ीलाल मीणा ने दिल्ली में बुधवार को केंद्रीय कृषि मंत्री शिवराज सिंह चौहान और उर्वरक मंत्री जेपी नड्डा से मुलाकात कर अमानक खाद, बीज व दवाई के दुष्प्रभाव से किसानों को हुए नुकसान की भरपाई इन्हें बनाने वाली कंपनियों से करने का कानूनी प्रावधान करने की मांग की है।

उन्होंने कहा कि घटिया उत्पाद बनाने पर लाइसेंस निरस्त करने का नियम तो है, लेकिन यह प्रावधान नहीं है कि इससे उपयोग से किसानों को हुए नुकसान की भरपाई भी कंपनियों से हो हो। अमानक उत्पादकों से किसानों का उत्पादन तो कम होता ही है, जमीन की उर्वरता भी प्रभावित होती है। जब तक किसानों के इस दोहरे नुकसान की भरपाई कंपनियां नहीं करेगी तब तक इस ठगी पर पूरी तरह से लगाम नहीं लगेगी। किरोड़ीलाल ने कहा कि उन्होंने पिछले दिनों केंद्रीय कृषि मंत्री को पत्र लिखकर अमानक खाद, बीज व



कृषि मंत्री डॉ. किरोड़ीलाल मीणा ने दिल्ली में बुधवार को केंद्रीय कृषि मंत्री शिवराज सिंह चौहान से मुलाकात की।

पेस्टीसाइड बनाने वाली कंपनियों के खिलाफ कड़ा कानून बनाने की मांग की थी, जिस पर वे मुहर लगा चुके हैं। किरोड़ी ने इस प्रस्तावित कानून में

किसानों को होने वाले नुकसान का मुआवजा घटिया उत्पाद बनाने वाली कंपनियों से वसूलने का प्रावधान जोड़ने की मांग की है। इस तरह की मांग उठाने

■ इस तरह की मांग उठाने वाले किरोड़ी किसी भी प्रदेश के पहले कृषि मंत्री

वाले किरोड़ी किसी भी प्रदेश के पहले कृषि मंत्री हैं। किरोड़ी ने बताया कि हाल ही में केंद्रीय कृषि मंत्री के संज्ञान में आया था कि सोयाबीन में नकली दवाई डालने से किसानों की फसल नष्ट हो गई। इसे बनाने वाली कंपनी का लाइसेंस तुरंत प्रभाव से रद्द कर दिया। राजस्थान में भी केंद्रीय कृषि मंत्रालय की अनुरोध पर इस कंपनी का लाइसेंस रद्द किया गया है। गौरतलब है कि राजस्थान में अमानक उत्पाद बनाकर किसानों को ठगने वाली कंपनियों के खिलाफ 29 मई से अभियान चल रहा है। प्रधानमंत्री नरेंद्र मोदी व केंद्रीय कृषि मंत्री शिवराज सिंह चौहान के नेतृत्व में किसानों के साथ अन्याय नहीं होने दिया जाएगा। दोषियों पर कड़ी से कड़ी कार्रवाई होगी।

सरकारी कॉलेज को नवनिर्मित भवन में शिफ्ट करने की मांग

जयपुर। मालवीय नगर विधायक कालीचरण सराफ ने जयपुर स्थित राजकीय महाविद्यालय को नवनिर्मित स्वयं के भवन में स्थानांतरित किए जाने के लिए मुख्यमंत्री को पत्र लिखा।

सराफ ने कहा कि राजकीय महाविद्यालय को नवनिर्मित स्वयं के भवन में स्थानांतरित किए जाने की ओर आकर्षित किया था। अब पुनः इस पत्र के माध्यम से इस बाबत आकर्षित करना चाहता हूं। वर्ष 2013 में पूर्ववर्ती सरकार द्वारा जयपुर में नये राजकीय महाविद्यालय खोले जाने का निर्णय लिया था। उस समय क्योंकि महाविद्यालय हेतु स्वयं का भवन नहीं था, इसलिए इस महाविद्यालय को गांधी सर्किल जेलएनए मार्ग स्थित राजा राम देव पोद्दार राजकीय उच्च माध्यमिक विद्यालय के 09 कमरों में संचालित किए जाने का निर्णय लिया गया। पूर्ववर्ती भाजपा सरकार के दौरान जब मैं उच्च शिक्षा मंत्री था तो इस राजकीय महाविद्यालय जयपुर को 6 मई 2015 को स्वयं के भवन के लिए 27876 वर्ग मीटर भूमि राजा रामदेव पोद्दार राजकीय उच्च माध्यमिक विद्यालय परिसर में आवंटित की गई एवं महाविद्यालय भवन के निर्माण हेतु 100 करोड़ रुपए का बजट आवंटित किया। गया जिसमें प्रथम किस्त के रूप में 38 करोड़ रुपए जारी किए गये। जिससे महाविद्यालय भवन के लिए नींव, बेसमेंट एवं फ्लिथ लेवल तक 9.50 करोड़ रुपए खर्च किए गये। तत्कालीन पूर्ववर्ती कांग्रेस सरकार द्वारा फरवरी 2022 में एक नया प्लान 355 करोड़ रूपये का लाया गया। जिसका नाम महात्मा गांधी सेंटर फॉर एक्सलेंस कर दिया। जिसमें 100 करोड़ रुपए राजकीय महाविद्यालय जयपुर के स्वयं के भवन हेतु प्रावधान किया गया। 12 वर्षों से संचालित राजकीय महाविद्यालय जयपुर में वर्तमान में लगभग 3000 विद्यार्थी अध्ययनरत हैं जिसमें बी.बी.ए.बी.सी.ए.एम.बी.ए., स्नातकोत्तर भूगोल, प्राणी शास्त्र, संस्कृत एवं बी.ए. बी.एस.सी.बी.कॉम कंप्यूटर साइंस जैसे पाठ्यक्रमों में विद्यार्थियों को प्रवेश दिए जा रहे हैं।

सांसद सी.पी. जोशी ने नई अफीम नीति पर दिए सुझाव

नई दिल्ली। वित्त मंत्रालय, नॉर्थ ब्लॉक में वित्त राज्य मंत्री पंकज चौधरी की अध्यक्षता में वर्ष 2025-26 की नई अफीम नीति पर आज महत्वपूर्ण बैठक हुई।

बैठक में चित्तौड़गढ़ सांसद सी.पी.जोशी भी शामिल हुए। सांसद जोशी ने अफीम किसानों के हितों को ध्यान में रखते हुए कई ठोस सुझाव रखे और कहा कि प्रधानमंत्री नरेंद्र मोदी के मजबूत नेतृत्व वाली केन्द्र सरकार लगातार किसानों की आय बढ़ाने और उनकी समस्याओं का समाधान करने के लिए काम कर रही

है। उन्होंने कहा कि अफीम किसान हमारी अर्थव्यवस्था और परंपरा का अहम हिस्सा है। इसलिए अफीम नीति को भी इसी भावना से किसानों के हित में और अधिक पारदर्शी व व्यावहारिक बनाने की दिशा में लगातार काम हो रहा है। सांसद जोशी ने सुझाव दिया कि, अफीम नीति को सितम्बर माह के प्रथम सप्ताह में ही घोषित किया जाये, जिससे की किसानों को खेत तैयार करने का पर्याप्त समय मिल पाये तथा इसके साथ किसानों के लिये पात्र सभी किसानों के नाम अफीम नीति घोषित

होते ही ऑनलाईन प्रदर्शित होनी चाहिए। लाइसेंस भी किसान के पास ऑनलाईन ही पहुंच जाना चाहिए। अफीम की खेती से जुड़े सभी प्रकार के कार्यों में कोई गड़बड़ी या अनियमितताएं नहीं हों, इसके लिये प्रभावी मोनिटरिंग हो।

गड़बड़ी करने वाले अफसरों पर कठोर कार्रवाई का प्रावधान रखा जाए। विभिन्न प्रकार से होल्ड किये गये लाइसेंस को 0 प्रतिशत पर बहाल किया जाये।

8/29 में आवश्यक संशोधन किया जाये, जिससे इसका दुरुपयोग

ना हो पाए। ऐसे किसान जो पूर्व के वर्षों में लाइसेंस हेतु पात्र थे किन्तु किसी कारण से लाइसेंस प्राप्त करने से वंचित रह गए थे उन्हें वर्ष 2025-26 में लाइसेंस प्रक्रिया में शामिल किया जावे।

मृतक नामांतरण प्रक्रिया को और अधिक सुगम करने की आवश्यकता है। अफीम लाइसेंस वितरण एवं तौल प्रक्रिया की तारीख को 15 दिवस पूर्व ही ऑनलाइन कर दिया जावे जिससे किसान घर से ऑनलाइन तारीख देख सके जिससे अनियमितताओं पर अंकुश लगाया जा सके।

द्रव्यवती नदी से सटी 3 हैक्टेयर भूमि पर 28 हजार पेड़-पौधे लगाकर किया कायाकल्प

प्रधानमंत्री नरेन्द्र मोदी और मुख्यमंत्री भजनलाल शर्मा की मंशा अनुरूप जे.डी.ए. प्रशासन करवा रहा मियावाकी पद्धति से सघन वृक्षारोपण

जयपुर (कांस)। अमानीशाह नाले को द्रव्यवती नदी में तब्दील करने के साथ-साथ जेडीए प्रशासन इससे सटी 3 हैक्टेयर उजाड़ जमीन पर मियावाकी पद्धति से सघन वृक्षारोपण करवाकर कायाकल्प करने में जुटा है।

प्राप्त जानकारी के अनुसार द्रव्यवती नदी सेक्टर 5 और 35 में जेडीए प्रशासन करीब डेढ़ करोड़ रुपए की लागत से मियावाकी पद्धति से सघन वृक्षारोपण करवा रहा है। इसके लिए फर्म मैसर्स छोटेलाल वॉरेंड कुमार जैन को ठेका दिया गया है।

इस फर्म ने महज 1 माह के कम अंतराल में इस जमीन पर उगी जंगली झाड़ियों और घासफूस को हटाकर 28 हजार से ज्यादा पेड़-पौधे लगाए हैं। जिनमें 10 फीट ऊंचाई के 8105 तथा पांच व तीन फीट ऊंचाई के 18500 पौधे शामिल हैं। इसके अलावा फूलों की बेल भी शामिल है।

बताया जा रहा है कि जेडीए प्रशासन ने सघन वृक्षारोपण के लिए 4 माह का समय इस फर्म को दिया था, परंतु ठेकेदार ने 100 से ज्यादा कुशल बावामन प्रतिदिन लगाकर इस काम को महज एक माह के अंतराल में पूरा कर लिया। द्रव्यवती नदी



जयपुर की द्रव्यवती नदी से सटी जमीन पर भी जंगली झाड़ियों को हटाकर जेडीए ने यहां सघन वृक्षारोपण किया है।

के किनारे बाकायदा सीमेंट के पोल, तारबंदी और रैलिंग लगाई गई हैं। इन तमाम पौधों का 2 वर्ष के लिए रखरखाव की जिम्मेदारी भी इसी फर्म को सौंपी गई है।

बताया जा रहा है कि जल्द ही जयपुर विकास प्राधिकरण द्वारा कालवाड़ रोड स्थित गजभरपुर



सिवरेज ट्रीटमेंट प्लांट (एसटीपी) के नजदीक भी मियावाकी पद्धति से 1 लाख से अधिक पौधे लगाने का काम किया जाएगा इसके लिए मौके पर जेसीबी मशीनों और ट्रैक्टरों द्वारा भूमि समतलीकरण और साफ सफाई का कार्य युद्ध स्तर पर चलाया जा रहा है।

बताया जा रहा है कि जेडीए प्रशासन ने यहां पर एक आवासीय योजना भी कई वर्षों पहले विकसित की थी, परन्तु वहां पर लोगों के शिफ्ट केवनानी का मुख्य कारण यह क्षेत्र उजाड़ लगाना और सिवरेज की बंदवू थी। परंतु अब यहां सघन वृक्षारोपण से वायु प्रदूषण दूर करने की कयावद शुरू हुई है।

राजस्थान में बड़े स्तर पर विकसित हो रही अन्न भण्डारण क्षमता

मुख्यमंत्री भजनलाल शर्मा के नेतृत्व में ‘सहकार से समृद्धि’ के मार्ग पर बढ़ रहा प्रदेश



■ इस सुविधा से किसानों की चिन्ता मिटेगी, अन्न की बर्बादी रूकेगी और पैक्स की होगी आय

50 एवं 100 मीट्रिक टन क्षमता के 100 जीर्ण-शीर्ण गोदामों के निर्माण हेतु 45 करोड़ रूपये का प्रावधान किया गया। राष्ट्रीय कृषि विकास योजना के अंतर्गत भी 500 मीट्रिक टन क्षमता के 48 गोदामों के निर्माण को अनुमति प्राप्त हो चुकी है।

‘सहकार से समृद्धि’ कार्यक्रम के अंतर्गत भारत सरकार द्वारा सहकारिता क्षेत्र में विश्व की वृहत अन्न भण्डारण योजना का संचालन किया जा रहा है। इस महत्वाकांक्षी योजना का लाभ पूर्ण रूप से राजस्थान के किसानों को मिले और उनकी उपज सुरक्षित रहे, इसके लिए मुख्यमंत्री भजनलाल शर्मा के नेतृत्व में राज्य में विशेष प्रयास किये जा रहे हैं। राज्य सरकार द्वारा वित्त पोषित इस योजना के अंतर्गत उत्पादन को तुलना में अपेक्षाकृत कम भण्डारण क्षमता वाले जिलों को प्राथमिकता दी जा रही है।

राज्य सरकार की बजट घोषणा वर्ष 2024-25 में 500 मीट्रिक टन क्षमता के 100 गोदाम एवं 100 मीट्रिक टन क्षमता के 50 जीर्ण-शीर्ण गोदामों के निर्माण हेतु 31 करोड़ रुपये का प्रावधान किया गया। इसी प्रकार, बजट घोषणा वर्ष 2025-26 में अन्न भण्डारण हेतु 500 मीट्रिक टन क्षमता के 100, 250 मीट्रिक टन क्षमता के 100

गोदामों में से 47 गोदामों तथा 250 मीट्रिक टन क्षमता के 50 गोदामों में से 47 गोदामों की स्वीकृति जारी की जा चुकी है। साथ ही, बजट घोषणा वर्ष 2025-26 अन्तर्गत घोषित 100 मीट्रिक टन क्षमता के 100 जीर्ण-शीर्ण गोदामों के पुनर्निर्माण के अन्तर्गत 82 गोदामों की स्वीकृति जारी की जा चुकी है। इन गोदामों को प्राथमिकता से किराये पर लिए जाने के लिए राष्ट्रीय स्तर की संस्थाओं नैफेड एवं एनसीसीएफ द्वारा आश्वासन पत्र प्रदान किया गया है। सहकारिता विभाग द्वारा भी सरकारी विभागों/संस्थाओं को प्राथमिकता देने के साथ-साथ गोदामों को निजी क्षेत्र को भण्डारण हेतु किराये पर दिये जाने का विकल्प खुला रखा है, जिसके संबंध में विभाग द्वारा एसओपी जारी की गई है।

नये गोदामों के निर्माण से किसानों को कम दामों पर अपनी उपज बेचने की मजबूरी से मुक्ति मिलेगी। साथ ही, ग्राम सेवा सहकारी समितियों के पास पर्याप्त भण्डारण व्यवस्था उपलब्ध होने से अनाजों की हलवाई में आने वाली लागत भी कम होगी। वहीं, नये भण्डारणों के निर्माण से अनाज की बर्बादी रूकेगी और गोदामों के किराए से ग्राम सेवा सहकारी समितियों की आय भी बढ़ेगी।

कांग्रेस कार्यकर्ताओं ने राजभवन कूच का प्रयास किया तो पुलिस ने शहीद स्मारक पर रोका

प्रदेश में नगरीय निकाय और पंचायतीराज चुनाव शीघ्र करवाने की मांग

जयपुर (कांस)। राजस्थान में निकाय चुनाव और पंचायतीराज चुनाव समय पर करवाने की मांग को लेकर कांग्रेस नेताओं ने बुधवार को जयपुर में राजभवन कूच का प्रयास किया। प्रदेश कांग्रेस मुख्यालय से रवाना हुए कांग्रेस



कांग्रेस कार्यकर्ताओं ने नगरीय और पंचायतीराज चुनावों की मांग करते हुए जयपुर में रैली निकाली।

■ पुलिस के पुख्ता बंदोबस्त को देखकर कांग्रेस कार्यकर्ता भी जवानों से नहीं उलझे, वहीं सड़क पर शांति से बैठकर नारेबाजी की

कार्यकर्ताओं को पुलिस ने एम.आई. रोड स्थित शहीद स्मारक पर ही बैरिकेड लगाकर रोक दिया, जिससे नाराज कांग्रेस कार्यकर्ता वहीं सड़क पर धरने पर बैठ गए।

इसके बाद कांग्रेस कार्यकर्ताओं ने अपने हाथों में स्वराज बचाओ रैली, पंचायत और निकाय चुनाव करने की मांग, निकाय पंचायत चुनाव में दो बच्चों का नियम हटाने जैसे स्लोगन लिखी तख्तियां लहराईं।

कांग्रेस के पैदल मार्च को देखते हुए शहीद स्मारक के बाहर पुलिस ने तगड़े बंदोबस्त किए थे और अतिरिक्त

पुलिस फोर्स तैनात की थी। इसके चलते कांग्रेस कार्यकर्ताओं ने भी पुलिस के साथ उलझने का प्रयास नहीं किया और शांति के साथ वहीं सड़क पर धरने पर बैठे रहे।

इसके बाद राजीव गांधी पंचायती राज संगठन के प्रदेशध्यक्ष सीबी यादव के नेतृत्व में एक प्रतिनिधिमंडल राजभवन पहुंचा और राजस्थान में नगरीय निकाय और पंचायत चुनाव शीघ्र कराने सहित कई अन्य मांगों का लेकर अपनी बात रखी। निकाय पंचायत चुनाव कराने की मांग को लेकर

प्रदेश भर में चलाए गए हस्ताक्षर अभियान का ज्ञापन भी राज्यपाल को सौंपा गया।

इससे पहले प्रदेश कांग्रेसध्यक्ष गोविंद सिंह डोटयासरा और नेता प्रतिपक्ष टीकाराम जुली ने कांग्रेस कार्यकर्ताओं के पैदल मार्च को पीसीसी मुख्यालय के बाहर से रवाना किया। इस दौरान कांग्रेस कार्यकर्ता चरखा कातेते हुए नजर आए। कार्यकर्ताओं ने राजीव गांधी की जयंती पर निकाय पंचायत चुनाव को लेकर उनकी योगदान को याद करते हुए अपनी अपनी बात रखी।

सिंधी समाज ने विभाजन का दर्द सहा पर संस्कृति को जीवित रखा : देवनानी

जयपुर। विधानसभा अध्यक्ष वासुदेव देवनानी ने कहा है कि सिंधी समाज हमेशा से पुरुषार्थी रहा है। उन्होंने कहा कि देश सहित अयोध्या के विकास में सिंधी समाज की महत्वपूर्ण भूमिका रही है। सिंधी समाज देश के विकास के लिए विभिन्न क्षेत्रों में महत्वपूर्ण भूमिका निभा रहा है। अब समाज के बच्चे प्रशासनिक सेवाओं में भी आगे आ रहे हैं यह गर्व का विषय है।

राजस्थान विधानसभा अध्यक्ष वासुदेव देवनानी, संत साईं नितिन राम और सिंधु सेवा समिति (रंज.) के अध्यक्ष एवं उत्तर प्रदेश के पूर्व मंत्री अमृत राजपाल ने अयोध्या में प्रभु झुलेलाल की प्रतिमा पर माल्यार्पण और प्रभु झुलेलाल की आरती के साथ दीप प्रज्ज्वलन करके 73 वें प्रभु झुलेलाल महोत्सव का शुभारम्भ किया।

समारोह का संचालन ट्रस्ट के संरक्षक गिरधारी चावला और महामंत्री नरेंद्र क्षेत्रपाल ने प्रतिवेदन प्रस्तुत किया। कार्यक्रम के मुख्य अतिथि देवनानी का प्रभु झुलेलाल की प्रतिमा, शॉल ओढ़ाकर व पुष्प गुच्छ व पाखर भेंट कर अभिनंदन किया। इस मौके पर देवनानी ने स्नातक और परास्नातक में

■ कोहिनूर पैलेस में दिखी सिंधु संस्कृति की झलक, अयोध्या की पावन भूमि पर 73वां झुलेलाल महोत्सव

■ देवनानी ने उत्तर प्रदेश विधान सभा को देखा और महाना से मुलाकात की

उत्कृष्ट युवाओं को प्रमाण पत्र और स्मृति चिन्ह भेंट कर पुरस्कृत किया।

73 वें प्रभु झुलेलाल महोत्सव में एक शाम सिंधियत के नाम में अंतर्राष्ट्रीय गायक जलित उदासी व ज्योति पहलाजानी ने सिंधी गीतों से सर्व समाज का मन मोह लिया। देवनानी ने कहा कि अयोध्या एक नगर के साथ आध्यात्म और मर्यादा की पावन स्थली है। यहाँ भगवान श्रीराम ने सत्य और त्याग का संदेश दिया, वहीं प्रभु झुलेलाल ने समाज को साहस, न्याय और एकता की राह दिखाई।

दस रुपए के लिए शराब ठेके पर विवाद, पति-पत्नी को घर जाकर गोली मारी

ठेकाकर्मियों के साथ 8-10 बदमाश ग्राहक के घर जा पहुंचे और फायरिंग कर दी, दम्पती घायल

नदबई/भरतपुर, (निस)। नदबई के नजदीकी गांव बैलारा में बुधवार को शराब के ठेके पर शुरू हुआ मामूली विवाद खून-खराबे में बदल गया। दस रुपए के लिए ठेके के कर्मचारियों और एक ग्राहक के बीच कहासुनी इतनी बढ़ गई कि कर्मचारियों ने ग्राहक से मारपीट कर दी।

मारपीट की घटना के कुछ देर बाद ही ठेकाकर्मियों के साथ 8-10 बदमाश ग्राहक के घर जा पहुंचे और ताबड़तोड़ फायरिंग कर दी। फायरिंग में गांव बैलारा निवासी सरमन सिंह (50) और उनकी पत्नी पिस्ता देवी (45) गंभीर रूप से घायल हो गए। अचानक हुई वारदात से पूरे गांव में दहशत फैल गई और लोग जान बचाने के लिए इधर-उधर भागने लगे।

सूचना मिलते ही सीओ नदबई अमर सिंह राठौड़ पुलिस दल के साथ मौके पर पहुंचे और घटनास्थल



घायल दम्पती को इलाज के लिये अस्पताल में भर्ती कराया।

का मुआयना किया। दोनों घायलों को नदबई राजकीय जिला अस्पताल ले जाया गया, जहां प्राथमिक उपचार के

बाद गंभीर हालत को देखते हुए उन्हें भरतपुर जिला आरबीएम अस्पताल रेफर कर दिया गया। पति-पत्नी के

पैर में एक-एक गोली लगी है। फिलहाल पुलिस ने बताया कि मामले की जांच की जा रही है। अब

■ दोनों घायलों को नदबई राजकीय जिला अस्पताल ले जाया गया, जहां प्राथमिक उपचार के बाद भरतपुर जिला आरबीएम अस्पताल रेफर किया

■ कोई मामला दर्ज नहीं हुआ है, आरोपियों की पहचान कर गिरफ्तारी के प्रयास तेज किये

तक कोई मामला दर्ज नहीं हुआ है, लेकिन आरोपियों की पहचान कर गिरफ्तारी के प्रयास तेज कर दिए गए हैं।

जनाना अस्पताल में प्रसूता की मौत के बाद परिजनों का हंगामा, सात हिरासत में

भरतपुर, (निस)। जनाना अस्पताल में बच्ची को जन्म देने के बाद प्रसूता की मौत हो गई। इसके बाद गुस्साए परिजनों ने अस्पताल में हंगामा कर दिया। मृतका के पति ने आरोप लगाया कि उसकी पत्नी

- मृतका के पति ने आरोप लगाया कि उसकी पत्नी की मौत गलत इंजेक्शन लगाने से हुई है
- पुलिस ने हंगामा कर रहे सात लोगों को हिरासत में लेकर मथुरा गेट थाना पर लाकर छोड़ दिया

की मौत गलत इंजेक्शन लगाने से हुई है। सूचना पर पहुंची मथुरा गेट पुलिस ने सात लोगों को हिरासत में लिया है।

जानकारी के अनुसार नमक कटरा निवासी आकाश (26) ने मंगलवार



भरतपुर में प्रसूता की मौत के बाद हंगामा कर रहे लोगों से पुलिस ने समझाइश की।

शाम अपनी पत्नी पंकी (26) को जनाना अस्पताल में भर्ती करवाया था। शाम करीब सात बजे पंकी ने बच्ची को जन्म दिया। देर रात 12 बजे उसकी तबीयत बिगड़ने पर नर्सिंगकर्मियों ने इंजेक्शन लगाया। आरोप है कि इंजेक्शन लगने के डेढ़ घंटे बाद पंकी की मौत हो

गई। इसके बाद परिजन अस्पताल प्रशासन के खिलाफ नारेबाजी करने लगे और धरना दिया। हंगामे की सूचना पर पहुंची मथुरा गेट पुलिस ने हंगामा कर रहे सात लोगों को हिरासत में लेकर मथुरा गेट थाना पर लाकर बाद छोड़ दिया। अस्पताल प्रभारी शेर सिंह ने

बताया कि महिला का ऑपरेशन सामान्य था। रात को तबीयत बिगड़ने पर उसे आरबीएम अस्पताल के आईसीयू में रेफर किया गया, जहां इलाज के दौरान उसकी मौत हो गई। उन्होंने कहा कि यदि परिजन लिखित शिकायत देंगे तो जांच कराई जाएगी।

बाइक सवार तीन युवक ओवरब्रिज की दीवार से टकराए, दो की मौत व एक घायल

डीडवाना, (निस)। डीडवाना से गुजर रहे मेगा हाइवे पर स्थित ओवरब्रिज पर बुधवार को एक दर्दनाक हादसा हो गया। बाइक पर सवार होकर जा रहे तीन युवक ओवरब्रिज की दीवार से टकरा गए, जिससे दो युवक ओवरब्रिज से नीचे जा गिरे, जिससे उनकी मौके पर ही मौत हो गई, जबकि तीसरा युवक गंभीर रूप से घायल हो गया।

जानकारी के अनुसार मृतक और घायल लाडनू तहसील के समना गांव

- दीवार से टकराने के बाद लाडनू फाटक ओवरब्रिज से नीचे गिर गये थे, एक युवक घायल
- बाइक सवार तीनों युवक खुनखुना की ओर जा रहे थे, डीडवाना से गुजर रहे मेगा हाइवे पर हादसा हुआ

से तीन युवक बाइक पर सवार होकर खुनखुना गांव की ओर जा रहे थे। इसी दौरान डीडवाना में लाडनू फाटक के ओवरब्रिज के मोड़ पर उनकी बाइक अनियंत्रित हो गई और और ओवरब्रिज

की दीवार से जा टकराई। इस टक्कर से ओवरब्रिज पर लगा एक बोर्ड भी टूट गया और बाइक पर सवार दो युवक उछलकर कई फीट नीचे जा गिरे, जिसके कारण उनकी मौके पर ही मौत

हो गई, जबकि तीसरा युवक गंभीर रूप से घायल हो गया। हादसे के बाद डीडवाना पुलिस मौके पर पहुंची और मृतकों के शव के साथ ही घायल को बांगड़ जिला अस्पताल पहुंचाया। मृतकों की पहचान राकेश व देववाम के रूप में हुई है, जबकि घायल रामकृशन का अस्पताल में उपचार जारी है। फिलहाल पुलिस मृतकों के शवों का पोस्टमार्टम करवा रही है, वहीं मृतकों के परिजनों को भी सूचना दे दी गई है।

पीपलवास गांव का संस्कृत विद्यालय चार साल से एक अध्यापिका के भरोसे

बुधवार को अध्यापिका के अवकाश पर जाने से स्कूल के ताला लगा मिला, बच्चों को स्कूल की फाटक से बिना पढ़े ही घर लौटना पड़ा

भीण्डर, (निस)। भीण्डर क्षेत्र की आकोला ग्राम पंचायत के पीपलवास गांव के राजकीय उच्च प्राथमिक संस्कृत विद्यालय में बुधवार को एकमात्र कार्यरत अध्यापिका अवकाश पर जाने से ताला लग गया। बच्चों को स्कूल की फाटक से बिना पढ़े ही घर लौटना पड़ा। इसके लेकर अध्यापिका ने बताया कि वे अपने घर पर मेडिकल इमरजेंसी आने की वजह से एक दिन के अवकाश पर गई थी, गुरुवार सुबह स्कूल लौट जायेगी।

जानकारी के अनुसार 6 पद स्वीकृत वाले स्कूल को पिछले 4 वर्ष से केवल एक अध्यापिका के भरोसे यहां से अन्य स्टॉफ का स्थानांतरण होने के बाद से अध्यापिका मनीषा ही पिछले 4 वर्षों से स्कूल संचाल रही हैं, जबकि एक हेडमास्टर, लेवल द्वितीय के दो व लेवल प्रथम के तीन अध्यापकों के पद स्वीकृत हैं।



भीण्डर क्षेत्र के पीपलवास स्कूल के बाहर खड़े ग्रामीण व स्कूल के बच्चे।

विद्यालय में कक्षा एक से 8 तक कुल 65 बच्चे अध्ययनरत हैं। पिछले 4 वर्षों से केवल एक अध्यापिका के भरोसे स्कूल चलाने को लेकर शिक्षा विभाग की घोर लापरवाही उजागर होती है। जहां संस्कृत शिक्षा के नाम से वैसे भी नाम मात्र के विद्यालय संचालित हो रहे हैं और उनमें भी शिक्षण व्यवस्था पूरी तरह से नहीं हो सकती तो कैसे

बच्चों को शिक्षा मिलेगी। पीपलवास गांव के बच्चों का भविष्य तो शिक्षा विभाग की लापरवाही की वजह से खतरे में डाला जा रहा है।

मनीषा, अध्यापिका पीपलवास स्कूल ने बताया कि मेरे सास बीमार होने की वजह से एक दिन का अवकाश लेकर घर गई थी, इसको लेकर वल्लभनगर संस्कूल की प्रधानाध्यापिका

को प्रार्थना पत्र भी भेज रखा है। अवकाश के दिन व्यवस्था करने की जिम्मेदारी विभाग की है। स्कूल में एकमात्र स्टॉफ होने की वजह से मैं कई दफा जरूरी काम होने के बावजूद भी अवकाश नहीं ले पाती हूं।

लालुराम रावत, अध्यक्ष विद्यालय विकास समिति पीपलवास ने बताया कि मांग करने के बाद भी नहीं अधिकारी

जाति बदलकर फर्जीवाड़ा कर रिटायर पुलिसकर्मी ने जमीन खरीदी

अलवर, (निस)। अलवर के तूलेड़ा में 40 साल पहले एस.सी. की जमीन को सामान्य वर्ग के पुलिसकर्मी (अब रिटायर) और वैश्य महिला ने फर्जीवाड़े से खरीदा था। जमीन का अलवर यूआईटी से भू रूपांतरण कराया था। मामला अब कई साल बीतने के बाद सामने आया है। आसपास के लोगों ने मंदिर निर्माण करना चाहा, तब मामला पकड़ में आया।

जमीन को रिटायर पुलिसकर्मी अमर सिंह यादव और एक वैश्य महिला ने खरीदा था। तूलेड़ा के कुछ लोगों ने अलवर कलेक्टर, यूआईटी सचिव व सरकार के नुमाइंदों को शिकायत भेजकर कार्रवाई की मांग की है। हालांकि आरोपी पक्ष के लोगों का कहना है कि ये गलत आरोप है। अमर सिंह नाम का व्यक्ति दूसरा है, जिसके पिता का नाम भी अलगा है। जमीन का हक किसी अन्य व्यक्ति का है। उसके जरिए जमीन पर काबिज है। ये जमीन खरीद के दस्तावेज है। जिसमें अमर सिंह ने खुद की जाति चमार बता रखी है, लेकिन असलियत में यादव है। वहीं दूसरी खरीददार जावत्री देवी है। वो भी जाति एससी दिखा रखी है, लेकिन

- कागजों में खुद को एस.सी. वर्ग का बताया, 40 साल बाद मामला सामने आया
- तूलेड़ा में 40 साल पहले एस.सी. की जमीन को सामान्य वर्ग के पुलिसकर्मी (अब रिटायर) और वैश्य महिला ने फर्जीवाड़े से खरीदा था

असलियत में वैश्य है।

जीवनराम जाटव व पूर्व पार्षद राजेंद्र प्रसाद ने मामला उठाते हुए कहा कि रजिस्ट्री करने वाले अधिकारियों ने कैसे एससी की जमीन की रजिस्ट्री सामान्य वर्ग के लोगों को कर दी। फर्जी कागजात तैयार करा लिए। तूलेड़ा में खसरा 176 रकबा 22 बारानी प्रथम किटोड़ा में लगती है।

जोधपुर की बदहाल सफाई व्यवस्था पर हाईकोर्ट ने निगम को फटकार लगाई

- कोर्ट ने साफ शब्दों में कहा है कि नगर निगम की लापरवाही भयावह है और अब कोई बहानेबाजी बर्दाश्त नहीं की जाएगी

जोधपुर, (कासं)। राजस्थान हाईकोर्ट ने जोधपुर नगर निगम की लापरवाही और शहर की बदहाल सफाई व्यवस्था पर नाराजगी जताते हुए कड़ी फटकार लगाई है। जस्टिस विनित कुमार माथुर और जस्टिस अनुरूप सिंघी की खंडपीठ ने महेश गहलोत की याचिका पर सुनवाई करते हुए नगर निगम की सफाई व्यवस्था पर सीधे तंज कसते हुए कहा कि जोधपुर शहर की स्वच्छता की स्थिति अत्यंत दयनीय है।

महेश गहलोत ने अधिवक्ता भीमकांत व्यास के माध्यम से लालसागर वन में आनासागर बांध से मलबा, कचरा हटाने को लेकर याचिका दायर की थी। इस पर कोर्ट ने कहा कि यह केवल आनासागर बांध का मामला नहीं है, बल्कि पूरे जोधपुर शहर की

स्वच्छता से जुड़ी है। कोर्ट ने साफ शब्दों में कहा है कि नगर निगम की लापरवाही भयावह है और अब कोई बहानेबाजी बर्दाश्त नहीं की जाएगी। नगर निगम की ओर से अधिवक्ता ने निर्देशों को पूरा करने और संबंधित सरकारी भूमि से मलबा/कचरा हटाने के संबंध में रिपोर्ट प्रस्तुत करने के लिए कुछ समय मांगा। मामले की अगली सुनवाई 16 सितंबर को की जाएगी।

हाईकोर्ट ने नगर निगम के अधिवक्ता को एक हलफनामा दायर करने का निर्देश देते हुए कहा कि सफाई

और मलबा, कचरा हटाने के कार्य के लिए नगर निगम के पास कितने अधिकृत कर्मचारी हैं और उनमें से कितने वास्तव में कार्यरत हैं। नगर निगम जोधपुर शहर में सड़कों, पार्कों से सफाई और मलबा, कचरा हटाने की कार्ययोजना भी प्रस्तुत करें। कोर्ट ने यह भी स्पष्ट किया कि यदि नगर निगम आयुक्त उक्त और नगर निगम आयुक्त दक्षिण जोधपुर द्वारा हलफनामा अगली सुनवाई पर 16 सितम्बर को पेश नहीं किया तो कोर्ट दोनों को व्यक्तिगत रूप से कोर्ट में पेश होने का आदेश देगा।

फर्जी दस्तावेज से जमीन बेच करोड़ों की ठगी, हिस्ट्रीशीटर सहित दो गिरफ्तार

- इस मामले में पूर्व में छह जनों को गिरफ्तार किया जा चुका है

डिप्टी छगन पुरोहित ने बताया कि दलीचंद पुत्र चुना गमेती, निवासी वाई 1 नीमचखड़ा ने 28 मार्च को मामला दर्ज करवाया था कि उसको अपने खेती के लिए जमीन की आवश्यकता होने

उसने भू-दलाल चेतन शर्मा पुत्र रामलाल शर्मा निवासी लक्ष्मीमार्ग अमल का कांटा, राजेन्द्र सिंह पुत्र मोती सिंह देवड़ा निवासी लियों का गुढ़ा, आयुष लोढा पुत्र स्वक नीलम लोढा निवासी भुपालपुरा, विरेन्द्र पुत्र स्व. नरेन्द्र चौहान निवासी नाडाखाड़ा से सम्पर्क किया, जिन्होंने उसे अपने मूल खातेदार वरदा पुत्र देवा भील एवं सवलिया पुत्र देवा भील निवासी बोर

मंगरा ढीकली ने अपने खातेदार रोशनलाल पुत्र माना भील निवासी सालरा कला के नाम खरीदी वाडा ढीकली ने जमीन बताई। इस जमीन का सौदा 3 करोड़ 11 लाख रूपए में किया, जिसका एग्रीमेंट 6 अगस्त 2024 को चेतन शर्मा ने किया।

एग्रीमेंट के साथ ही 21 लाख रूपए प्राप्त किए तथा शेष रकम लेकर 21 सितम्बर 2024 को रजिस्ट्री करवाया तय किया। 24 अक्टूबर 2024 को आरोपियों ने 84 लाख 51 हजार रूपये प्राप्त कर लिए। 25 अक्टूबर 2024 को 35 लाख रुपये नकद और प्राप्त किए। 14 नवम्बर

2024 को इस जमीन की रजिस्ट्री वरदा पुत्र देवा भील निवासी बोर मंगरा ढीकली की पॉवर ऑफ अटॉर्नी के जरिए राजू पुत्र लक्ष्मण ननोमा निवासी सुलाई डूंगरपुर के माध्यम से करवाई तथा एग्रीमेंट के अनुसार शेष रकम में से 27 लाख रुपये रजिस्ट्री के समय प्राप्त कर लिए।

आरोपियों ने 1 करोड़ 19 लाख 51 हजार रूपये प्राप्त कर लिए। उसने इनसे शेष जमीन की रजिस्ट्री करवाने के लिए कहा तो इन्होंने पहले तो टालमटोल किया। शंका होने पर वह खरीदी गई जमीन पर गया तो वहां पर वहां भीम व उनके परिजनों ने बताया कि उन्होंने किसी को पॉवर ऑफ अटॉर्नी नहीं दिया। इस तरह से आरोपियों ने धोखाधड़ी कर करोड़ों रूपए ऐंट लिए। इस पर पुलिस द्वारा पूर्व में रोशनलाल भील, कल्याण सिंह, राजेन्द्र सिंह देवडा, राजू ननोमा,

नारायण लाल, हर्ष आर्य को गिरफ्तार किया जा चुका है। मामले में कांग्रेस बल विष्णु शर्मा, ऋतुराज सिंह की टीम ने जांच करते हुए फरार चल रहे आयुष पुत्र स्व. नीलम लोढा निवासी मठपार्क के सामने भुपालपुरा, चेतन शर्मा पुत्र रामलाल शर्मा निवासी अमल का कांटा सूरजपोल को गिरफ्तार किया।

पुलिस के अनुसार मुख्य आरोपी आयुष लोढा व चेतन शर्मा गिरफ्तारी से बचने के लिए गत 4 माह से फरार चल रहे थे। आयुष लोढा पैसा आने के बाद मौज मस्ती करने गोवा चला गया था, जो 16 अगस्त को कार में बैठकर अहमदाबाद से उदयपुर आने की सूचना पर पुलिस टीम ने कार पीछा किया। आरोपी ने अपने आपको बचाने के लिए फिल्मी स्टार्डाल में कार भागाई, लेकिन उसे पकड़ लिया गया। दूसरे आरोपी चेतन शर्मा को उदियापोल से गिरफ्तार किया है।

रेल दोहरीकरण व नई ब्रॉडगेज लाइन की डेडलाइन तय

कलेक्टर ने अधिकारियों को स्वीकृतियां पूरी करने के निर्देश दिए

अजमेर, (कासं)। उत्तर-पश्चिम रेलवे की दो बहुप्रतीक्षित परियोजना अजमेर-चंदेरिया (178.28 किमी) रेल दोहरीकरण और पुष्कर-कात्यासनी (मेड़ता) 51.34 किमी नई ब्रॉडगेज रेल लाइन कार्य को अब डेडलाइन तय कर दी गई है। जिला कलेक्टर लोक बन्धु अधिकारियों को भूमि अर्वापि अवाई, नामांतरण व समस्त एनओसी 15 दिन में जारी करने के दिशा निर्देश दिए जारी किए हैं। अजमेर,नसीराबाद और पुष्कर तहसीलों में लगभग संयुक्त नाप-जोख पूरा कर लिया गया है।

कलेक्टर लोक बंधु ने अजमेर, नसीराबाद और पुष्कर तहसीलों के उपखंड अधिकारियों व राजस्व विभाग को दिशा निर्देश दिए हैं कि सभी तहसीलों का भूमि अवाई एक सप्ताह में जारी कर रेलवे को सौंपा जाए ताकि कॉन्स्ट्रैक्ट पैकेज समय पर खुल सके। कलेक्टर ने पुष्कर-कात्यासनी रुट में आने वाली सरकारी भूमि पर कार्य की मंजूरी सार्वजनिक निर्माण व उद्यान विभाग के पास लंबित होने पर दोनों विभागों को 15 दिन के अंदर संशोधित एनओसी भेजने के दिशा निर्देश दिए। लेवलक्रॉसिंग-8 और 9 हट्टी-राजोसी

- ‘अजमेर-चंदेरिया और पुष्कर-कात्यासनी सेक्शनों में लंबित मुआवजा विवादों पर त्वरित निस्तारण के लिए अरबि्ट्रेटर की नियुक्ति की जाए’

को बंद करने तथा फाटक संख्या 44 की रियलाइमेंट के लिए संयुक्त सर्वे की रिपोर्ट भी इसी अवधि में मांगी गई है। कलेक्टर ने अधिकारियों को दिशा निर्देश देते हुए कहा कि अजमेर-चंदेरिया और पुष्कर-कात्यासनी सेक्शनों में लंबित मुआवजा विवादों पर त्वरित निस्तारण के लिए अरबि्ट्रेटर की नियुक्ति की जाए, साथ ही पूर्व में अधिग्रहित जमीन का नामांतरण रेलवे के नाम करने की जिम्मेदारी संबंधित उपखंड अधिकारियों को सौंपी गई। लोक बंधु ने कहा कि रेल प्रोजेक्ट्स जिले की आर्थिक जीवन रेखा हैं। प्रशासनिक फाइलों का समय पर निस्तारण नहीं किया गया तो जिम्मेदार अफसरों की जवाबदेही तय होगी।

आईसीसी की वनडे रैंकिंग से रोहित-कोहली के नाम गायब चार घंटे बाद बोर्ड ने गलती सुधारी, पिछले हफ्ते टॉप-5 में शामिल थे दोनों भारतीय बल्लेबाज

दुबई, 20 अगस्त। आईसीसीआई की ताज़ा रैंकिंग से भारतीय कप्तान रोहित शर्मा और विराट कोहली के नाम गायब हो गए थे। करीब 4 घंटे बाद बोर्ड ने इस गलती को सुधार लिया। पिछले हफ्ते 13 अगस्त को जारी रैंकिंग में दोनों भारतीय बल्लेबाज टॉप-5 में शामिल थे। रोहित शर्मा नंबर-2 पर थे, जबकि विराट कोहली नंबर-4 पर थे। लेकिन, बुधवार को जब वनडे बैटर्स की रैंकिंग जारी हुई तो उसमें न तो रोहित शर्मा का नाम था और न ही विराट कोहली का। आईसीसीआई की रैंकिंग में इससे पहले भी गलतियां हो चुकी हैं, जिन्हें बाद में ठीक कर लिया गया था। 3 साल पहले ने भारतीय

टीम को गलती से टेस्ट की नंबर-1 टीम बना दिया था। फिर करीब ढाई घंटे के बाद इस गलती को ठीक किया गया था। बैटर्स में गिल टॉप पर कायम, बाबर तीसरे नंबर पर : ताज़ा रैंकिंग में शुभमन गिल 784 अंक के साथ नंबर-1 पर कायम है, जबकि बाबर आजम (739 अंक) के साथ तीसरे नंबर पर हैं। गिल के अलावा, श्रेयस अय्यर, विराट कोहली और रोहित शर्मा भारतीय खिलाड़ी हैं, जो बल्लेबाज रैंकिंग के टॉप 10 में शामिल हैं। वेस्टइंडीज के शाई होप को 2 स्थान का फायदा हुआ है। रैंकिंग में 2 बड़ी गलतियाँ, दोनों बार भारत नंबर-1 बना



इंटरनेशनल क्रिकेट काउंसिल की रैंकिंग में पहले भी गलतियां हो चुकी हैं। 2 मामलों में तो टीम इंडिया को टेस्ट की नंबर-1 टीम बता दिया गया था। बाद में गलती सुधार किया

गया। पहली : भारत ढाई घंटे नंबर-1 रहा पहला मामला 18 जनवरी 2022 को हुआ था। जब की ऑफिशियल वेबसाइट पर दोपहर 1:30 बजे के करीब भारत को नंबर-1 टेस्ट टीम बताया गया। फिर ढाई घंटे बाद ही 4 बजे भारत को नंबर-1 से हटाकर नंबर-2 टेस्ट टीम कर दिया गया। ऑस्ट्रेलिया फिर नंबर-1 टेस्ट टीम हो गई। दूसरी : वर्ल्ड क्रिकेट में भारत की 6 घंटे की बादशाहत फरवरी 2022 में की गलती से भारत दूसरी बार टेस्ट में नंबर-1 टीम बन गई थी। 6 घंटे बाद ने फिर नई रैंकिंग जारी की। इसमें भारत फिर से दूसरे और ऑस्ट्रेलिया नंबर वन था। पढ़ें पूरी खबर

बॉलर्स में केशव महाराज नंबर-1, कुलदीप को एक स्थान का नुकसान बॉलर्स में साइथ अफ्रीका के केशव महाराज नंबर-1 पर पहुंच गए हैं। उन्हें 2 स्थान का फायदा हुआ है। केशव ने 687 रेटिंग प्वाइंट्स हासिल किए और उनका करियर बेस्ट 741 है, जो 2023 में ऑस्ट्रेलिया के खिलाफ कोलकाता में मिला था। केशव ने ऑस्ट्रेलिया के खिलाफ पहले वनडे में 5 विकेट लिए थे। दूसरे नंबर पर श्रीलंका के महेशी तीक्ष्णा हैं, जिनके 671 प्वाइंट्स हैं। भारत के कुलदीप यादव 650 प्वाइंट्स के साथ तीसरे स्थान पर हैं। उन्हें एक स्थान का नुकसान हुआ है।

17 वर्ष आयु वर्ग सैफ गेम्स की भारतीय महिला फुटबॉल टीम में बीकानेर जिले के छोटे से गांव टिंगसरी के धोरों में खेलने वाली मुन्नी भाम्बू का चयन



जयपुर, 20 अगस्त। राजस्थान के फुटबॉल खिलाड़ियों में खुशी की लहर राजस्थान कि खिलाड़ी मुन्नी भाम्बू, का चयन भारतीय 17 वर्ष सैफ गेम्स भारतीय महिला फुटबॉल टीम में हुआ है राजस्थान फुटबॉल संघ के सचिव दिलीप सिंह शेखावत ने बताया कि पिछले कुछ वर्षों में ग्रास रूट लेवल पर बहुत ही अच्छा काम हुआ है जिसका परिणाम रहा कि हमारे खिलाड़ी का चयन भारतीय महिला फुटबॉल टीम में हुआ है उन्होंने इसका श्रेय खिलाड़ियों के मां-बाप उनके कोच विक्रमसिंह राजवी, जिला फुटबॉल संघ बीकानेर, मानन सिंह राजवी अकादमी डि गसरी को दिया। वर्तमान में यह खिलाड़ी अर्जुन अवाडी मगन सिंह राजवी की तरफ से चलाई जा रही मगन सिंह राजवी फुटबॉल अकेदमी अकादमी डि गसरी की प्रशिक्षण प्राप्त कर रही हैं उन्होंने बताया है कि आने वाले समय में और लड़कियां भी भारतीय टीम में नजर आएगी मुन्नी पिछले कई वर्षों से डि गसरी के रेतीले धोरों में परीक्षण लाई है गत वर्ष भी मुन्नी 16 वर्ष आयु वर्ग में सैफ खेलो में भाग ले चुकी है अभी गांव में 150 लड़कियों को फ्री फुटबॉल का परीक्षण दिया जा रहा है श्री मानन सिंह राजवी जी ने बताया की इस वर्ष अकादमी की 20 खिलाड़ियों ने राष्ट्रीय स्तर पर व राज्य स्तर पर सब जूनियर व जूनियर महिला प्रतियोगिता में प्रथम स्थान और खेलों इंडिया महिला लीग में सभी ग्रुपों में में भी प्रथम स्थान प्राप्त किया है अकादमी आने वाले वर्षों में और भी अंतरराष्ट्रीय खिलाड़ी भारत व राजस्थान को देगा फुटबॉल संघ के अध्यक्ष मानवेंद्र सिंह जसोल महिला विंग कि चेयरमेन रोशनी टाक और राजस्थान फुटबॉल संघ के सभी सदस्यों ने भी मुन्नी को बधाई और शुभकामनाएं दी।

छठा राजीव गांधी लाइफ टाइफ अचीवमेंट अवॉर्ड पूर्व कप्तान संजय व्यास को

जयपुर, 20 अगस्त। राजीव गांधी क्रिकेट क्लब द्वारा आर सी ए क्रिकेट एकेडमी में एक समारोह में मुख्य अतिथि टीका राम जूली (नेता प्रति पक्ष, राजस्थान विधान सभा) द्वारा राजीव गांधी स्पोर्ट्स लाइफ टाइम अचीवमेंट अवॉर्ड राजस्थान के पूर्व रणजी कप्तान संजय व्यास को दिया गया। समारोह के विशिष्ट अतिथि रफीक खान (विधायक आदर्श नगर), विशिष्ट अतिथि प्रशान्त सहदेव शर्मा व हबीब गारनेट (समाज सेवी) रहे। यह अवार्ड राजस्थान में क्रिकेट के खेल को अहम ऊंचाइयों तक पहुंचाने के लिए दिया जाता है। अवार्ड के रूप में संजय व्यास को साफा पहना कर स्मृति चिन्ह प्रदान किया व ग्यारह हजार रुपए नगद दिए गए। समारोह में पूर्व रणजी कप्तान विनोद माधु, राहुल कांटेट, रोहित झालानी, मोहम्मद असलम सहित सैकड़ों खिलाड़ी व गणमान्य व्यक्ति शामिल रहे।



जयपुर, 20 अगस्त। अखिल भारतीय फुटबाल महासंघ से मान्यता प्राप्त फुटबॉल कोचिंग कोर्स आज यहां रॉयल फुटबॉल क्लब जयपुर पर सफलतापूर्वक संपन्न हुआ। राजस्थान फुटबाल संघ के सचिव दिलीप सिंह शेखावत ने बताया कि यह फुटबॉल कोचिंग कोर्स "डी" लेवल कोर्स है जो कि पिछले 6 दिन से 15 अगस्त से 20 अगस्त के मध्य अखिल भारतीय फुटबाल

एशिया कप के लिए भारतीय हॉकी टीम का ऐलान

हरमनप्रीत को कमान सौंपी, पिछले साल पेरिस ओलिंपिक में कांस्य जिताया था



विवेक सागर प्रसाद। फॉरवर्ड : मंदीप सिंह, शैलेंद्र लाकरा, अभिषेक, सुखजीत सिंह, दिलप्रीत सिंह। अल्ट्रानेट ऑथान: नीलम संजोष, सेल्वम करथी।

भारत का पहला मैच चीन से भारतीय टीम का पहला मैच चीन से होगा। यह मुकाबला 29 अगस्त को खेला जाएगा। इसके बाद भारतीय टीम जापान और कजाकिस्तान के खिलाफ लीग मैच

खेलेगी। उसके बाद सुपर-4 राउंड के मैच खेले जाएंगे।

पाकिस्तान-ओमान के हटने से बांग्लादेश-कजाकिस्तान को मौका एक दिन पहले से पाकिस्तान और ओमान ने बिहार के राजगीर में होने वाले इस टूर्नामेंट से अपना नाम वापस ले लिया था। ऐसे में बांग्लादेश और कजाकिस्तान को मौका दिया गया है।

अखिल भारतीय फुटबॉल महासंघ फुटबॉल का कोचिंग कोर्स संपन्न हुआ



जयपुर, 20 अगस्त। अखिल भारतीय फुटबाल महासंघ से मान्यता प्राप्त फुटबॉल कोचिंग कोर्स आज यहां रॉयल फुटबॉल क्लब जयपुर पर सफलतापूर्वक संपन्न हुआ। राजस्थान फुटबाल संघ के सचिव दिलीप सिंह शेखावत ने बताया कि यह फुटबॉल कोचिंग कोर्स "डी" लेवल कोर्स है जो कि पिछले 6 दिन से 15 अगस्त से 20 अगस्त के मध्य अखिल भारतीय फुटबाल

महासंघ के द्वारा मान्यता प्राप्त कोच इंस्ट्रक्टर के द्वारा कराया जा रहा था। आज कोर्स के अंतिम दिन सभी 26 प्रतिभागियों का लिखित परीक्षा आयोजित की गई जिसके आधार पर उत्तीर्ण प्रतिभागियों की सूची अखिल भारतीय फुटबाल महासंघ द्वारा जल्द ही जारी की जाएगी। समापन समारोह में राजस्थान फुटबाल संघ के सचिव दिलीप सिंह शेखावत, राजस्थान फुटबाल संघ की

महिला विंग चेयर पर्सन रोशनी टांक, राजस्थान फुटबाल संघ के सह सचिव कृष्ण अवतार शर्मा, राजस्थान फुटबाल संघ रेफरी डिपार्टमेंट विभागाध्यक्ष मनोज जाट, अखिल भारतीय फुटबाल महासंघ की कोर्स इंस्ट्रक्टर इंदु शर्मा, राजस्थान फुटबाल संघ के कोर्स कोआर्डिनेटर नरेंद्र सिंह राठौड़ और रॉयल फुटबॉल क्लब के भवानी सिंह भाटी उपस्थित थे।

दिलीप सिंह शेखावत ने बताया कि इस कोचिंग कोर्स में 26 प्रतिभागियों ने भाग लिया और इस तरह के कोचिंग कोर्स से राजस्थान फुटबाल को और वष कोस मिलेंगे जो की राजस्थान में फुटबॉल एकेडमी, क्लब, स्कूल और कॉलेज जैसे संस्थानों में बेहतर खिलाड़ियों को तैयार करने में अपनी भूमिका निभाएंगे।

रॉयल फुटबॉल क्लब के भवानी सिंह भाटी ने कोर्स इंस्ट्रक्टर इंदु शर्मा को मोमेंटो देकर सम्मानित किया। समारोह के अंत में राजस्थान फुटबाल संघ की महिला विंग चेयरपर्सन रोशनी टांक ने कोर्स इंस्ट्रक्टर इंदु शर्मा का धन्यवाद दिया और सभी प्रतिभागियों को शुभकामनाएं प्रेषित की।

सागरमल मेहता बैडमिंटन 23 अगस्त से

जयपुर, 20 अगस्त। द्वितीय सागरमल मेहता मेमोरियल बैडमिंटन टूर्नामेंट राजस्थान हाई कोर्ट बार एसोसिएशन के तत्वाधान में 23 अगस्त व 24 अगस्त को खेली जाएगी राजस्थान हाई कोर्ट बार एसोसिएशन के अध्यक्ष महेंद्र शांडिल्य तथा सचिव रमिमत पारीक ने बताया की स्वर्गीय सागरमल मे

मेहता राजस्थान सरकार के महाधिवक्ता रहे हैं प्रतियोगिता में न्यायाधीश व अधिवक्ता भाग लेंगे प्रतियोगिता सवाई मानसिंह स्टेडियम के बैडमिंटन हॉल में खेली जाएगी इसमें अंदर 40 पुरुष एकल तथा 40 वर्ष से अधिक आयु का पुरुष एकल ,महिला एकल महिला डबल्स तथा मिक्स्ड डबल्स व पुरुष अंडर 40 वर्ष व 40 वर्ष अधिक आयु के डबल्स की प्रतियोगिता खेली जाएगी साथ ही 55 वर्ष से अधिक आयु की न्यायाधीश व सीनियर एडवोकेट की भी प्रतियोगिता खेली जाएगी प्रतियोगिता का शुभारंभ 23 अगस्त को सुबह होगा तथा प्रतियोगिता का फाइनल व समापन 24 अगस्त को होगा विजेता खिलाड़ियों को ट्रॉफी कोर्ट ट्रॉफी दी जाएगी

क्या तीनों फॉर्मेट में भारत के कप्तान बनेंगे शुभमन गिल टी-20 और वनडे में उप कप्तान बने, टेस्ट में मिल चुकी है कमान

नई दिल्ली, 20 अगस्त। मंगलवार को ने एशिया कप के लिए भारत की टी-20 टीम घोषित की। सोमवार तक कई मीडिया रिपोर्ट्स और एक्सपर्ट्स बता कर रहे थे कि शुभमन गिल को टी-20 टीम में मौका तक नहीं मिलेगा। हालांकि जब टीम अनाउंस हुई तो गिल को न सिर्फ मौका मिला, बल्कि उन्हें उप कप्तान भी बना दिया गया। शुभमन को इसी साल टेस्ट टीम की कमान सौंपी गई। उन्हें पिछली चैंपियंस ट्रॉफी में वनडे टीम का उप कप्तान भी बनाया गया था। अब टी-20 टीम में भी लीडरशिप रोल देकर ने साफ कर दिया है कि शुभमन जल्द ही तीनों फॉर्मेट में भारत के कप्तान बना दिए जाएंगे। टी-20 फॉर्मेट में कप्तानी कर चुके हैं 2024 में टी-20 वर्ल्ड कप जीतने के बाद टीम इंडिया जिम्बाब्वे दौरे पर गई। जहां शुभमन गिल को भी कप्तान बनाया गया। श्रीलंका में अगली सीरीज हुई, जहां सूर्यकुमार यादव को कप्तानी और शुभमन को उप कप्तानी सौंपी गई। यानी मैनेजमेंट ने

गिल को लीडरशिप की जिम्मेदारी देने का मन बना लिया था। बांग्लादेश, साइथ अफ्रीका और इंग्लैंड के खिलाफ बिजी शेड्यूल के कारण शुभमन को टी-20 टीम में मौका नहीं मिला। इस कारण अश्वरूपेले को उप कप्तान बनाया गया। अब जब एशिया कप के दौरान कोई भी और टूर्नामेंट नहीं है, इसलिए शुभमन को टीम में मौका भी मिला और उन्हें उप कप्तान भी बना दिया गया। टेस्ट कप्तानी में इंग्लैंड में सीरीज ड्रां कराई इसी साल में मई में टेस्ट कप्तान रोहित शर्मा और दिग्वज विराट कोहली ने संन्यास ले लिया। जिसके बाद शुभमन गिल को टीम इंडिया का नया टेस्ट कप्तान बनाया गया। इंग्लैंड के खिलाफ पहली ही सीरीज में उन्होंने इस मौके को भुनाया और टीम को 2 मुकाबले जिताए। शुभमन ने बैट से भी अपना फॉर्म साफ जाहिर कर दिया और 750 रन बना दिए। शुभमन की कप्तानी में इंग्लैंड में सीरीज 2-2 से ड्रा हुई। इंग्लैंड सीरीज के साथ उन्होंने

दिखा दिया कि वे लंबे समय तक इस फॉर्मेट में टीम की कप्तानी करने के लिए तैयार हैं। वनडे टीम के कप्तान भी जल्द ही बन जाएंगे चैंपियंस ट्रॉफी में शुभमन को उप कप्तान बनाए जाने से साफ हो गया कि वनडे में रोहित शर्मा के बाद गिल ही कमान संभालेंगे। कुछ मीडिया रिपोर्ट्स में दावा भी किया जा रहा है कि उन्हें इसी साल ऑस्ट्रेलिया के खिलाफ वनडे सीरीज के दौरान कप्तान बना दिया जाएगा। कुछ एक्सपर्ट्स का मानना है कि 2027 में वनडे वर्ल्ड कप तक रोहित ही कप्तान बने रहेंगे। वहीं वर्ल्ड कप के बाद शुभमन इस फॉर्मेट में भी टीम की कमान संभाल लेंगे। गिल वनडे बैटर्स रैंकिंग में नंबर-1 बल्लेबाज हैं और इस फॉर्मेट में उनकी जगह भी पक्की है। ऐसे में देखना अहम होगा कि शुभमन को वनडे फॉर्मेट का कप्तान कब बनाया जाएगा। 2026 के बाद टी-20 की कप्तानी मिल सकती है टी-20 फॉर्मेट में सूर्यकुमार यादव 2026 के टी-20 वर्ल्ड कप तक तो

कमान संभालते नजर आएंगे। हालांकि, ऐसा जरूरी नहीं कि टूर्नामेंट के बाद भी उन्हें ही कमान मिले। अगर भारत टूर्नामेंट जीत गया तो सूर्या आगे भी कन्टीन्यू कर सकते हैं, लेकिन टीम टाइटल डिफेंड नहीं कर सकी तो वर्ल्ड कप के ठीक बाद शुभमन को कमान सौंपी जा सकती है। सूर्या बतौर प्लेयर टीम का हिस्सा बन रहेंगे। शुभमन भारत की टी-20 कप्तानी कर चुके हैं और उन्हें में गुजरात टाइटंस को 2 सीजन तक लीड करने का अनुभव भी है। पिछले सीजन तो उन्होंने टीम को प्लेऑफ में भी जगह दिलाई। हालांकि, टीम एंलिमिनेटर में हारकर बाहर हो गई। रिकॉर्ड्स को देखते हुए वे लंबे समय तक गुजरात की कमान संभालते नजर आएंगे। कोहली के नक्शेकदम पर गिल को रख रही है 2012-13 में जब विराट कोहली ने खुद को तीनों फॉर्मेट में भारत की टीम में पक्का कर लिया था, तब उन्हें ही हर फॉर्मेट में एमएस धोनी का डिटी बनाया गया

2014 में कोहली ने एशिया कप समेत जिम्बाब्वे और बांग्लादेश के खिलाफ वनडे और टी-20 टीम की कप्तानी भी कर ली थी। 2014 में कोहली को पहली बार टेस्ट टीम का फुल टाइम कप्तान बनाया गया। उस समय उनकी उम्र भी 24 साल ही थी। शुभमन ने भी 25 की उम्र में ही टेस्ट कप्तानी संभाली। 2017 में विराट को टी-20 और वनडे फॉर्मेट की भी कप्तानी मिल गई। इस दौरान उनकी उम्र 27 साल ही थी। अब शुभमन ने कमान संभाल ही ली है। अगले 2 या 3 साल में उन्हें टी-20 और वनडे फॉर्मेट की कप्तानी देकर उन्हें तीनों फॉर्मेट में स्थापित कर देगा। अगर 2027 में शुभमन को कप्तान बनाया गया तो वे 2035 के वनडे वर्ल्ड कप तक कप्तान बने रहे सकते हैं। हालांकि, उनकी कप्तानी में टीम का प्रदर्शन कमजोर रहा तो जरूर उन्हें हटाकर किसी और को कमान सौंप दी जाएगी।



एशियाई शूटिंग चैंपियनशिप : सौरभ-सुरुचि की जोड़ी ने 10 मीटर एयर पिस्टल मिक्स्ड टीम इवेंट में जीता कांस्य पदक

नई दिल्ली, 20 अगस्त। कजाकिस्तान के श्यामकेंट शहर में चल रहे एशियन शूटिंग चैंपियनशिप में भारत के सौरभ चौधरी और सुरुचि इंंदर सिंह की जोड़ी ने 10 मीटर एयर पिस्टल मिक्स्ड टीम इवेंट में ब्रॉन्ज मेडल जीता। इस जोड़ी ने चीनी ताइपे की टीम को 17-9 से हराकर यह उपलब्धि हासिल की। इससे पहले मंगलवार को भारत की स्टार निशानेबाज और दो बार की ओलिंपिक मेडलिस्ट मनु भाकर ने महिलाओं की 10 मीटर एयर पिस्टल में ब्रॉन्ज मेडल जीता था। क्वालिफिकेशन राउंड में पांचवें स्थान पर रहे सौरभ और सुरुचि ने क्वालिफिकेशन राउंड में कुल 578 अंक हासिल किए और पांचवें स्थान पर रहकर मेडल राउंड के लिए क्वालीफाई किया। सुरुचि ने शानदार प्रदर्शन करते हुए पहली सीरीज में परफेक्ट 100 अंक स्कोर किए। हालांकि, दूसरी सीरीज में उनका स्कोर 94 रहा, लेकिन तीसरी सीरीज में उन्होंने 98 अंक बनाकर वापसी की। दूसरी ओर, सौरभ ने तीनों सीरीज में क्रमशः 95, 96 और 95 अंक बनाए। दोनों ने मिलकर क्वालिफिकेशन राउंड में 578 अंकों के साथ आठ टीमों के मेडल राउंड में जगह बनाई। सुरुचि ने इस साल 4 वर्ल्ड कप मेडल जीते 17 साल की सुरुचि इस सीजन में शानदार फॉर्म में हैं। उन्होंने इस साल चार वर्ल्ड कप मेडल जीते हैं और इस चैंपियनशिप में भी अपनी प्रतिभा का लोहा मनवाया। चीनी ताइपे की जोड़ी को हराया मेडल राउंड में सौरभ और सुरुचि ने चीनी ताइपे की लियू हेंग-यू और ह्सिएह ह्सियांग-चेन की जोड़ी को 17-9 से हराकर ब्रॉन्ज मेडल अपने नाम किया। इस जीत के साथ भारत ने एशियाई निशानेबाजी चैंपियनशिप में अपनी मजबूत उपस्थिति दर्ज की।



महाराजा जगत सिंह मेमोरियल कप के दूसरे रोमांचक मैच में टीम आरवीसी ने जेआरपीसी को हराया

जयपुर, 20 अगस्त। जयपुर राइडिंग एंड पोलो क्लब में आज महाराज जगत सिंह मेमोरियल कप के दूसरे मैच में टीम आरवीसी और टीम जेआरपीसी के बीच रोमांचक मुकाबला देखने को मिला। हर चक्कर में कड़ी टक्कर के साथ, मैच ने अंतिम सीटी बजने तक दर्शकों को रोमांचित रखा। लक्ष्य टीम आरवीसी के लिए सबसे बेहतरीन खिलाड़ी साबित हुए, जिन्होंने अपनी टीम को सटीकता और कुशलता से आगे बढ़ाया। टीम जेआरपीसी के नरेंद्र और योगेंद्र ने कड़ी चुनौती पेश की और पूरे मैच में स्कोरबोर्ड पर पकड़ बनाए रखी। अंततः, टीम आरवीसी ने आधे गोल के मामूली अंतर से जीत हासिल की, जिसमें अंतिम स्कोर 3 - 2 रहा। मानसून पोलो सीज़न में बिंदायका के नाटकीय आसमान में युवा प्रतिभाओं की चमक के साथ घमाकेदार एक्शन जारी है।

राजस्थान की नोरती एशियन चैंपियनशिप के लिये भारतीय हैंडबॉल टीम में ताशकंद (उज्बेकिस्तान) में होगी प्रतियोगिता, 29 तक खेले जाएंगे मुकाबले



जयपुर, 20 अगस्त। ताशकंद (उज्बेकिस्तान) में 29 अगस्त तक खेले जाने वाली 18वीं एशियन जूनियर महिला हैंडबॉल चैंपियनशिप में भाग लेने के लिये भारतीय महिला हैंडबॉल टीम मंगलवार को ताशकंद पहुंच गई। भारतीय हैंडबॉल टीम में राजस्थान की नोरती कुमारी मेवाड़ा का चयन हुआ है। भारतीय महिला टीम का प्रशिक्षण शिविर 16 अगस्त तक साईं द्वारा साईं नेशनल सेंटर ऑफ़ एक्सीलेंस गांधीनगर (गुजरात) में लगा था। राजस्थान राज्य हैंडबॉल संघ के मानद सचिव यश प्रताप सिंह ने बताया कि राइट विंग की पोजेशन पर खेलने वाली सुश्री नोरती कुमारी मेवाड़ा राजस्थान राज्य क्रीड़ा परिषद द्वारा जयपुर में संचालित महिला हैंडबॉल एकेडमी की खिलाड़ी है। उल्लेखनीय है कि भारतीय जूनियर महिला टीम ने 2022 में अलमाटी में हुई एशियन जूनियर महिला हैंडबॉल चैंपियनशिप में स्वर्ण पदक जीता था। इस टीम में राजस्थान की वर्षा जाखड़ व ग्रियंका मीणा शामिल थीं। जबकि टीम के मैनेजर ललित कुमार कलाल थे। जो वर्तमान में राजस्थान राज्य हैंडबॉल संघ के अध्यक्ष हैं। भारतीय टीम: सुजाता (साईं)-कप्तान, आरुषि (हिमाचल प्रदेश)-उप कप्तान, मुस्कान देवी, कनिष्का, मुस्कान (हिमाचल प्रदेश), अनिका, स्वाति, दीक्षा (हरियाणा), नोरती कुमारी मेवाड़ा (राजस्थान), नैना यादव (उत्तर प्रदेश), इंशू (गोल्डन इंगल), लविशा गहलावत (चंडीगढ़), प्रदन्या बालासो माने (महाराष्ट्र), आशिया, तनु, तमन्ना, सारिका कुमारी, शालू (साईं)। कोच:- सचिन चौधरी, अरुण सेनी, कांता पाराशर, श्रवण अरोड़ा। फिजियो:- अंकिता प्रजापति।

वनडे विश्वकप की टीम में शेफाली को नहीं मिली जगह, रेणुका ने की वापसी

मुंबई, 21 अगस्त। महिला वनडे विश्व कप के लिए भारतीय टीम में शेफाली वर्मा को मौका नहीं दिया गया है। प्रतिका रावल ओपनर के तौर पर भारतीय टीम की पहली पसंद बनी हुई हैं, जिन्होंने हालिया समय में भारत के लिए वनडे मैचों में काफी अच्छा प्रदर्शन किया था। बीसीसीआई के मुंबई हेडक्वार्टर में विश्व कप और ऑस्ट्रेलिया के खिलाफ होने वाली वनडे सीरीज के लिए भारतीय टीम का ऐलान कर दिया गया है। मध्य प्रदेश की युवा तेज गेंदबाज क्रांति गौड़ को भी टीम में शामिल किया गया है। साथ ही रेणुका सिंह ने 15 सदस्यीय दल में वापसी की है। 30 सितंबर से शुरू हो रहे महिला वनडे वर्ल्ड कप का पहला मैच भारत और श्रीलंका के बीच 30 सितंबर को होगा। कुल आठ टीमों वाले इस टूर्नामेंट में नॉकआउट स्टेज से पहले हर टीम हर दूसरी टीम के खिलाफ खेलते हुए कुल सात मैच खेलेगी। भारत और पाकिस्तान का मुकाबला 5 अक्टूबर को कोलंबो में खेला जाएगा। टूर्नामेंट का फाइनल 2 नवंबर को खेला जाएगा। विश्व कप के लिए भारतीय दल: हरमनप्रीत कौर (कप्तान), स्मृति मंधाना (उप-कप्तान), प्रतीका रावल, हरलीन देओल, जेमिमा रॉड्रिग्स, ऋचा धोष (विकेटकीपर), यस्तिका भाटिया (विकेटकीपर), दीप्ति शर्मा, अमनजोत कौर, राधा यादव, स्नेह राणा, एन श्री चरणी, रेणुका सिंह, अरंघति रेड्डी, क्रांति गौड़ आदि।

मुख्यमंत्री ने खट्टर से ग्रीन एनर्जी व जयपुर मेट्रो पर चर्चा की

उन्होंने राज्य की नवीकरणीय ऊर्जा निकासी परियोजना को ग्रीन एनर्जी कॉरिडोर-थर्ड में शामिल करने का आग्रह किया

■ मुख्यमंत्री भजनलाल ने जयपुर मेट्रो रेल फेज-2 के संयुक्त उपक्रम के तहत निर्माण की विस्तृत कार्य योजना को शीघ्र स्वीकृति प्रदान करने के बारे में केन्द्रीय मंत्री मनोहर लाल खट्टर से चर्चा की।

जयपुर/नई दिल्ली, 20 अगस्ता। मुख्यमंत्री भजनलाल शर्मा ने बुधवार को नई दिल्ली में केंद्रीय बिजली, आवासन एवं शहरी कार्य मंत्री मनोहर लाल खट्टर से उनके आवास पर भेंट की तथा राजस्थान में ऊर्जा और आवासन से जुड़े महत्वपूर्ण मुद्दों पर विस्तार से चर्चा की।

शर्मा ने केंद्रीय मंत्री से आग्रह किया कि राजस्थान ने नवीकरणीय ऊर्जा निकासी की योजना बनाई है, इस योजना में शामिल परियोजनाओं को ग्रीन एनर्जी कॉरिडोर - थर्ड में शामिल कर केंद्र की तरफ से अधिकतम अनुदान शीघ्र स्वीकृत किया जाए।

मुख्यमंत्री ने केंद्रीय मंत्री से मुलाकात के दौरान आग्रह किया कि जयपुर मेट्रो रेल फेज- 2 का संयुक्त उपक्रम (50:50) के तहत निर्माण की विस्तृत कार्य योजना को जल्द स्वीकृति



मुख्यमंत्री भजनलाल शर्मा ने बुधवार को नई दिल्ली में केंद्रीय बिजली, आवासन एवं शहरी कार्य मंत्री मनोहर लाल खट्टर से भेंट की तथा राजस्थान में ऊर्जा और आवासन से जुड़े महत्वपूर्ण मुद्दों पर विस्तार से चर्चा की।

प्रदान की जाए। उन्होंने कहा कि इस महत्वपूर्ण प्रस्तावित परियोजना के लिए केंद्रीय अंशदान की स्वीकृति से जयपुर वासियों के लिए एक सुदृढ़ , सुरक्षित सार्वजनिक परिवहन की सुविधा प्रदान करने के लक्ष्य को जल्द हासिल किया जा सकेगा।

मुख्यमंत्री ने केंद्रीय मंत्री का ध्यान

आकर्षित करते हुए कहा कि राजस्थान सरकार द्वारा एशियन डवलपमेंट बैंक एवं वल्ट बैंक के संयुक्त वित्त पोषण के माध्यम से संचालित आर.यू. आई. डी. पी. पांचवें चरण की परियोजना तैयार कर भारत सरकार के समक्ष प्रस्तुत की गई है जिस पर केंद्रीय मंत्रालय का सकारात्मक सहयोग आवश्यक है।

मुख्यमंत्री ने कहा कि राजस्थान में ऊर्जा उत्पादन की अपार संभावनाएं मौजूद हैं जिनके सकारात्मक दोहन और प्रदेश के शहरी क्षेत्रों में आधारभूत संरचना के विकास के लिए केंद्रीय सहयोग आवश्यक है। केंद्रीय मंत्री ने राजस्थान को हर संभव मदद का आश्वासन दिया।

नारकोटिक्स ब्यूरो ने इन्सपैक्टर और कांस्टेबल को बर्खास्त किया

■ चार व छह साल से नौकरी कर रहे इन दोनों की जगह किसी अन्य व्यक्ति ने परीक्षा दी थी।

■ नारकोटिक्स ब्यूरो को दोनों के खिलाफ शिकायतें मिली थीं, जब जांच करवाई गई तब इस फर्जीवाई का पर्दाफाश हुआ।

कोटा, 20 अगस्त (निर्स)। प्रदेश में डपी कैडिडेट के जरिए परीक्षा देकर नौकरी पाने के कई मामले सामने आए हैं। रेलवे में भी हाल ही में इस तरह का मामला देखने को मिला था। अब ताजा मामला केंद्रीय नारकोटिक्स ब्यूरो (सीएनबी) में सामने आया है जिसमें विभाग ने कार्रवाई करते हुए एक इंसपेक्टर और एक कांस्टेबल को बर्खास्त कर दिया। ये दोनों क्रमशः 4 और 6 साल से नौकरी कर रहे थे। दोनों की नियुक्ति कर्मचारी चयन आयोग के माध्यम से हुई थी लेकिन वास्तव में उनकी जगह किसी और व्यक्ति ने परीक्षा दी थी। इनके फोटो, हस्ताक्षर और फिंगरप्रिंट मिसमैच हो रहे थे। इसी पर विभाग को दोनों पर संदेह हुआ और उन्होंने जांच शुरू कर दी। जांच के बाद ही विभाग ने यह फैसला लिया।

केंद्रीय नारकोटिक्स ब्यूरो के उपायुक्त नरेश बुंदेल ने बताया कि

विभाग को दोनों के संबंध में शिकायत मिली थी जिसके बाद जांच कराई गई। यह पूरी जांच रिपोर्ट मुख्यालय भेज दी गई थी। इसके आधार पर दोनों को बर्खास्त कर दिया गया है।

जानकारी के अनुसार इंसपेक्टर प्रदीप मूल रूप से हरियाणा निवासी हैं जिसने साल 2019 में फर्जी तरीके से नौकरी प्राप्त की थी।

वह वर्तमान में प्रतापगढ़ जिले में तैनात था, जबकि कांस्टेबल जाकिर हुसैन बिहार निवासी हैं। वह 2021 में नौकरी में आया था। उसके बाद कोटा

में ही पदस्थ था। मामले में नारकोटिक्स ब्यूरो ने शिकायत के बाद दोनों आरोपियों के संबंधित दस्तावेज कर्मचारी चयन आयोग से मंगवाए थे।

इन दस्तावेजों के आधार पर फोटो व फिंगर प्रिंट्स का मिलान कराया गया जिसके लिए नमूने भोपाल लैब में भेजे गए। इसमें प्रदीप के फोटो का मिलान हो गया लेकिन जाकिर हुसैन के फोटो का मिलान नहीं हुआ। इसके बाद प्रदीप के फिंगरप्रिंट की जांच जयपुर लैब में करवाई गई। जांच में पया गया कि प्रदीप के नौकरी जॉइन करते समय लिए

दिल्ली की मुख्यमंत्री रेखा गुप्ता पर जनसुनवाई के दौरान हमला हुआ

नयी दिल्ली, 20 अगस्ता। दिल्ली की मुख्यमंत्री रेखा गुप्ता पर बुधवार को जनसुनवाई के दौरान एक शख्स ने हमला कर दिया।

प्राप्त जानकारी के अनुसार घटना के समय मुख्यमंत्री गुप्ता आम लोगों की शिकायतें सुन रही थीं। एक शख्स भी अपनी शिकायत लेकर वहां पहुंचा और उसने श्रीमती गुप्ता पर हमला कर दिया। उसके इस हमले की वजह का फिलहाल पता नहीं चला है।

पुलिस हमलावार शख्स को हिरासत में लेकर पूछताछ कर रही है। मामले पर प्रतिक्रिया देते हुए दिल्ली की पूर्व मुख्यमंत्री आतिशी ने कहा दिल्ली की मुख्यमंत्री रेखा गुप्ता पर हुआ हमला बेहद निंदनीय है। लोकतंत्र में असहमति और विरोध की जगह होती

■ आरोपी को हिरासत में लेकर पूछताछ की जा रही है।

है, लेकिन हिंसा के लिए कोई स्थान नहीं है।

उन्होंने कहा उम्मीद है कि दिल्ली पुलिस, दौषियों पर कड़ी से कड़ी कार्रवाई करेगी। आशा है मुख्यमंत्री पूरी तरह सुरक्षित हैं।

दिल्ली मुख्यमंत्री ने शाम करीब 6 बजे एक्स पर लिखा, जनसुनवाई के दौरान मेरे ऊपर हुआ हमला दिल्ली की सेवा और जनता की भलाई के संकल्प पर कारगराना प्रहार है। हमले के बाद सदमे में थी। अब बेहतर महसूस कर रही हूं।

‘सिल्वर सॉइल इंडस्ट्रियल...

(प्रथम पृष्ठ का शेष)
आर सी ए अय्यश सी पी जोशी के करीबी माने जाते थे। इस मामले में एन सी एल टी के समक्ष सुनवाई के दौरान अदालत ने हैरानी जताई कि 1 मार्च 2022 को आदेश दिए जाने के बाद भी उक्त प्रोजेक्ट की जमीन का बेचान कैसे किया जा रहा है जबकि बेचान पर रोक सम्बंधी आदेश 1 मार्च की शीत को ही एन सी एल टी की वेबसाइट पर अपलोड कर दिए गए थे। अदालत ने इस मामले में उन व्यक्तियों को भी पाटी बनाया है, जिन्होंने 1 मार्च 2022 के बाद सिल्वर सॉइल प्रोजेक्ट की जमीन खरीदी जिनमें भवानी शंकर सामोता, उनकी पत्नी उर्मिला सामोता, उनकी कंपनी सामोता होल्डिंग प्राइवेट लिमिटेड के साथ साथ राजेंद्र कुमार जैन, सीताराम यादव, सुनील अग्रवाल, रोहित कुमार अग्रवाल, बंशीधर यादव, अरुण कुमार अग्रवाल और मुकेश कुमार गुप्ता को भी पाटी

बनाया है और जवाब तलब किया है कि अदालत के आदेश के बावजूद उक्त प्रोजेक्ट की जमीन को कैसे बेचा गया और सेल डीड कैसे जारी करी गई। इस मामले में अदालत ने ग्राम चौमू तहसील गोविंदगढ़ के सब रजिस्ट्रार और स्टैम्प पेपर और रजिस्ट्रेशन जारी करने वाले इस्पेक्टर जनरल को भी जवाब तलब किया है कि कैसे उन्होंने उक्त मामले में सिल्वर सॉइल प्रोजेक्ट की जमीन के बेचान की सेल डीड जारी की जबकि अदालत ने इसकी रोक पर स्पष्ट आदेश दिए थे और याचिकाकर्ता सत्यनारायण गुप्ता ने भी दोनों अधिकारियों को अदालती आदेश के संबंध में जानकारी दी थी। अदालत ने पुनः आदेश में कहा कि इस मामले में आगे भी बेचान किया गया और सेल डीड जारी की गई तो अधिकारियों के खिलाफ सख्त कार्रवाई की जाएगी। इस मामले की अगली तारीख 4 सितंबर तय करी गई है।

भर्ती परीक्षाओं ...

(प्रथम पृष्ठ का शेष)
इसी तरह पटवारी भर्ती परीक्षा 2021 में मूल अस्थायी सागर मीणा को गिरफ्तार किया गया है।

सागर नांगल बरसी सदर दौसा का रहनेवाला है और वर्तमान में देवला की डांग नसीराबाद अजमेर में पटवारी है। पूर्व में ससकी जगह डमी कैडिडेट बनकर परीक्षा देने वाले रोशन लाल मीणा को एस.ओ.जी. गिरफ्तार कर चुकी है। इसके अलावा एसओजी ने पीटीआई भर्ती परीक्षा 2022 में मुल्तियम सौरव कलाल, निवासी कलालवाडा भुगडा बांसवाडा, को गिरफ्तार किया है।

वर्तमान में यह राजस्थान उच्च प्राथमिक विद्यालय बांसवाडा में पीटीआई है। इस संबंध में एसओजी पूर्व में प्रदीप शर्मा को गिरफ्तार कर चुकी है। प्रदीप के मार्फत जेएस यूनिवर्सिटी से बैंक डेट में बीपीएड की फर्जी डिग्री प्राप्त की थी।

प्र.मंत्री ने स्व. राजीव गांधी को श्रद्धांजलि दी

नयी दिल्ली, 20 अगस्ता। कांग्रेस के अध्यक्ष मल्लिकार्जुन खरगे तथा पार्टी महासचिव प्रियंका गांधी वाड्ढा ने पूर्व प्रधानमंत्री राजीव गांधी की 81वीं जयंती पर बुधवार को यहां उनकी समाधि वीर भूमि पर उन्हें नमन कर श्रद्धांजलि अर्पित की।

कांग्रेस ने पूर्व प्रधानमंत्री की स्मृति में उनकी समाधि वीर भूमि में आज सुबह कार्यक्रम आयोजित किया था जिसमें बड़ी संख्या में कांग्रेस नेताओं तथा पार्टी कार्यकर्ताओं ने हिस्सा लिया और भारत रत्न राजीव गांधी को श्रद्धांजलि अर्पित की।

■ प्रियंका गांधी व कांग्रेस अध्यक्ष मल्लिकार्जुन खडगे ने वीर भूमि जाकर राजीव गांधी को श्रद्धांजलि अर्पित की।

वाड्ढा ने अपने पिता को याद करते हुए कहा “विरासत में आप से करुणा, प्रेम और देशभक्ति का धर्म मिला। हम दोनों राहुल और मैं, हमेशा यह धर्म निभायेंगे। न कोई तोड़ पाएगा, न कोई रोक पाएगा, न कभी हमारे कदम लड़खड़ायेंगे।” खरगे ने पूर्व प्रधानमंत्री के उल्लेखनीय कार्यों को याद किया। प्रधानमंत्री नरेंद्र मोदी ने भी पूर्व प्रधानमंत्री राजीव गांधी को उनकी जयंती पर श्रद्धांजलि अर्पित की। मोदी ने सोशल मीडिया प्लेटफॉर्म एक्स पर एक पोस्ट में लिखा, आज उनकी जयंती पर पूर्व प्रधानमंत्री राजीव गांधी जी को मेरी श्रद्धांजलि।

गए और परीक्षा के दौरान लिए गए फिंगरप्रिंट अलग-अलग थे। इसके अलावा दोनों के परीक्षा के दौरान दिए गए हस्ताक्षर और वर्तमान के हस्ताक्षर भी नहीं मिल रहे थे। इसके बाद सीधी कार्रवाई करते हुए दोनों को बर्खास्त कर दिया गया।

बर्खास्त इस्पेक्टर प्रदीप और कांस्टेबल जाकिर हुसैन अब तक वेतन और भत्ते के रूप में लाखों रुपए प्राप्त कर चुके हैं।

ऐसे में केंद्रीय नारकोटिक्स ब्यूरो दोनों आरोपियों से इस रकम की वसूली में जुटा हुआ है। दोनों आरोपियों को नोटिस देकर वेतन और भत्ते के रूप में लिए गए पैसे एक माह के भीतर वापस कराने को कहा गया है। ऐसा नहीं करने पर कानूनी कार्रवाई की जाएगी। यह पूरा मामला आगे की कार्रवाई के लिए केंद्रीय नारकोटिक्स ब्यूरो पीतर मामला सीबीआई को भेजने की तैयारी में है।

सीएसडीएस के संजय कुमार के खिलाफ मामला दर्ज

संजय कुमार पर महाराष्ट्र के लोकसभा व विधानसभा चुनावों में मतदाता सूची के भ्रामक आंकड़े देने का आरोप है

सम्मेलन में सीएसडीएस के भ्रामक आंकड़ों को सार्वजनिक करने के साथ कांग्रेस नेता राहुल गांधी पर निशाना साधा था। यह मामला हालांकि सामने आने पर संजय कुमार ने एक्स पर एक पोस्ट में माफी मांगते हुए इस पोस्ट को पहले ही हटा लेने की बात कही थी।

संजय कुमार पर मामला दर्ज होने की जानकारी नासिक के जिला चुनाव कार्यालय द्वारा सीएसडीएस के

जयपुर के दो प्रतिष्ठित स्कूलों को बम से उड़ाने की धमकी

पुलिस ने द पैलेस स्कूल व एसएमएस स्कूल का चप्पा-चप्पा छाना पर कोई संदिग्ध वस्तु नहीं मिली

■ द पैलेस स्कूल को जून व जुलाई में भी इसी तरह की धमकियाँ मिली थीं। पुलिस की सायबर टीम जांच कर रही है कि ई-मेल किस आईपी एड्रेस से लिखा गया था।

जयपुर, 20 अगस्ता। राजधानी जयपुर के प्रतिष्ठित द पैलेस स्कूल और एसएमएस को बुधवार को फिर बम से उड़ाने की धमकी मिली है। यह धमकी एक ईमेल के जरिए भेजी गई है, जिसने न सिर्फ स्कूल प्रशासन, बल्कि पूरे शहर के लोगों को दहशत में डाल दिया है। यह कोई पहला मौका नहीं है, जब इस स्कूल को निशाना बनाया गया है। इसी साल जून और जुलाई में भी इसी तरह की धमकियाँ आ चुकी हैं। हालांकि हर बार यह सिर्फ अफवाह साबित हुई है।

पुलिस उपायुक्त जयपुर उत्तर, करण शर्मा ने बताया कि द पैलेस स्कूल और एसएमएस को मंगलवार देर रात को मेल कर धमकी दी गई थी, स्कूल स्टाफ ने सुबह मेल देखने के बाद पुलिस को सूचना दी। दोनों स्कूलों में बम निरोधक दस्ता, एटीएस और डॉंग स्क्वाड की टीम सर्च करने पहुंची। लेकिन कुछ नहीं मिला। बच्चों को

वापस घर भेज दिया गया था। टीम ने स्कूलों के चप्पे-चप्पे पर छानबीन की।

पुलिस उपायुक्त जयपुर उत्तर ने बताया कि माणक चौक थाना इलाके में स्थित द पैलेस स्कूल को मेल किया गया था कि द पैलेस स्कूल के कक्षा 4-7 के क्लासरूम और टॉयलेट में 2 टीएनटी आईडी विस्फोट होने वाला है। 1.45 बजे तक सभी बच्चों को बाहर निकाल लो। गौरतलब है कि द

पैलेस स्कूल को तीन महीने में तीसरी बार धमकी मिली है।

वहीं एसएमएस स्कूल को भी मेल आया था, जिसका बुधवार सुबह पता चला। पता लगाने पर स्कूल स्टाफ ने पुलिस को सूचना दी। बिना देर किए पूरे स्कूल को खाली कराया गया और बच्चों को सुरक्षित उनके घर भेज दिया गया।

स्कूल परिसर में बम निरोधक दस्ता, एटीएस और डॉंग स्क्वाड टीमों ने चप्पे-चप्पे की तलाशी ली, लेकिन घंटों की मशकत के बाद भी कोई भी संदिग्ध वस्तु या बम नहीं मिला।

पुलिस उपायुक्त, जयपुर उत्तर करण शर्मा ने बताया कि सायबर टीम मेल के बारे में जानकारी जुटा रही है। मेल किस आईपी एड्रेस से लिखा गया है, इस पर काम किया जा रहा है। पुलिस ने मामला दर्ज कर लिया है और सायबर सेल की मदद से ईमेल भेजने वाले शख्स की तलाश कर रही है।

दिल्ली के 50 स्कूलों को बम की धमकी

नई दिल्ली, 20 अगस्ता। दिल्ली के करीब 50 स्कूलों को बुधवार सुबह ईमेल के जरिए बम की धमकी मिली। इसमें द्वारका के राहुल मॉडल स्कूल और मैक्सफोर्ट स्कूल, मालवीय नगर का एसकेबी और प्रसाद नगर का आंध्रा स्कूल शामिल हैं।

धमकी मिलने के तुरंत बाद ही दिल्ली पुलिस एक्शन मोड में आ गई और पुलिस डॉग स्क्वायड की टीम, बम डिस्पोजल टीम और दमकल विभाग को लेकर अलग-अलग स्कूलों में पहुंच गई। अभी सभी स्कूलों की लिस्ट सामने नहीं आई है।

■ पुलिस ने सभी स्कूलों की गहन जांच की पर कुछ नहीं मिला।

स्कूलों को जैसे ही मेल के जरिए बम से उड़ाने की धमकी मिली, पुलिस जांच में लग गई। खबर लिखे जाने तक पुलिस को किसी भी स्कूल में कुछ भी संदिग्ध नहीं मिला है। पुलिस इस मामले को गंभीरता से ले रही है। ज्ञाव्य है कि दो दिन पहले यानी 18 अगस्त को भी द्वारका के डीपीएस सहित तीन स्कूलों को बम से उड़ाने की धमकी मिली थी। वो धमकी भी मेल के जरिए की गई थी।आपको यह भी बता दें कि उससे पहले यानी 15 अगस्त को दिल्ली के द्वारका के सेंट थॉमस स्कूल और दिल्ली विश्वविद्यालय के सेंट स्टीवन कॉलेज को भी बम से उड़ाने की धमकी मिली थी।

राधाकृष्णन ...

(प्रथम पृष्ठ का शेष)
चिराग पासवान, केंद्रीय मंत्री जीतनराम मांझी के अलावा और भी कई केंद्रीय मंत्री मौजूद थे। राधाकृष्णन का नामांकन चार सेटों में दाखिल हुआ है। जिसमें से प्रत्येक पर 20 प्रस्तावकों और 20 अनुमोदकों के हस्ताक्षर हैं। पहले सेट में मुख्य प्रस्तावक के रूप में प्रधानमंत्री मोदी के हस्ताक्षर हैं, जबकि बाकी सेटों में केंद्रीय मंत्रियों और विरुद्ध रायग नेताओं के हस्ताक्षर हैं, जो गठबंधन में व्यापक सहमति को दर्शाता है। इस राष्ट्रपति उम्मीदवार राधाकृष्णन के इस ऐतिहासिक मौके पर संसद भवन में नामांकन पत्र दाखिल करने के दौरान मंत्रियों और सांसदों सहित राजग के लगभग 160 सदस्य उपस्थित रहे। राधाकृष्णन को नामित करने का निर्णय केंद्रीय मंत्री प्रह्लाद जोशी के आवास पर आयोजित राजग के नेताओं की एक महत्वपूर्ण बैठक में सर्वसम्मति से लिया गया।

विपक्ष की बात नहीं है; सहयोगियों को भी उतनी ही चिंता होनी चाहिए।”

जन सुराज के संस्थापक प्रशांत किशोर ने इसका समर्थन किया तथा कहा, “यह विधेयक इसलिए लाया गया है क्योंकि जब संविधान बना था, तब शायद हमारे संस्थापक यह कल्पना नहीं कर पाए थे कि सत्ता में बैठे लोग इतने भ्रष्ट और आपराधिक हो जाएंगे कि जेल जाने की नौबत आ जाएगी और वे जेल में रहते हुए भी पद नहीं छोड़ेंगे। मेरा मानना ​​है कि यह एक अच्छा विधेयक है-अगर कोई नेता आरोपी है और जेल में है, तो वह सरकार नहीं चला सकता।”

विश्लेषक इस पर बैठे हुए हैं। एक ओर, इसे राजनीतिक जीवन में नैतिकता और जवाबदेही के उच्च मानकों की दिशा में साहसिक सुधार के रूप में देखा जा रहा है। दूसरी ओर, इसे

एक खतरनाक राजनीतिक हथियार के रूप में देखा जा रहा है जो संवैधानिक सुरक्षा-प्रणाली को कमजोर करता है और सत्ता को केंद्र में केंद्रीकृत करता है।

ज्यादातर विशेषज्ञ मानते हैं कि यह सिर्फ कोई ध्यान भटकाने वाला प्रयास नहीं, बल्कि एक ऐसा राजनीतिक जुआ है जिसमें भारी दांव लगा है। इन विधेयकों का भविष्य अब संभवतः संयुक्त संसदीय सभित (जेपीसी) के पास जाएगा और यदि पारित हो जाते हैं तो न्यायिक समीक्षा का सामना करेगा। फिलहाल, एक बात स्पष्ट है: मोदी सरकार ने संसद सत्र को सहमति की भावना के साथ समाप्त करने के बजाय टकराव की स्थिति में ला खड़ा किया है-और राष्ट्रीय मुद्दों से लड़ा हटाकर भारतीय लोकतंत्र के भविष्य पर बहस को केंद्र में ला दिया है।